



ದೇವರು ನಮ್ಮ ತಂದೆ

ಮೂಲ : ಮಾರ್ಕ್ ಡಾಬೆನ್‌ಸ್ಪಾಟ್

ದೇವರು ನಮ್ಮ ತಂದೆ

(God Our Father)

ಮೂಲ : ಮಾರ್ಕ್ ಡ್ಯಾಬೆನ್‌ಸ್ಪಾಟ್.

1. ಪೀಠಿಕೆ 3
2. ಸತ್ಯವೇದದಲ್ಲಿ ದೇವರ ಪ್ರಕಟಣೆ 4
3. ಪರಲೋಕದಲ್ಲಿರುವ ನಮ್ಮ ತಂದೆ ಯಾರು? 8
4. ನಾವು ತಂದೆಯಾದ ದೇವರ ಮಕ್ಕಳಾಗುವುದು ಹೇಗೆ? 15
5. ಯೋಹಾನನ ಸುವಾರ್ತೆ 3ನೇ ಅಧ್ಯಾಯದಿಂದ
ಕಲಿಯುವ ವಿಷಯಗಳು 16
6. ಅಪೋಸ್ತಲನಾದ ಪೌಲನ ಬರಹ(ಪತ್ರಿಕೆ)ಗಳಿಂದ
ಕಲಿಯುವ ವಿಷಯಗಳು 20
7. ಉಪಸಂಹಾರ 22
8. ಪ್ರಶ್ನೆಗಳು 24

The Communications and Literature requests from Readers
in Karnataka, Kerala & Tamilnadu

The Christadelphians,
P.O. Box 535, Frazer Town,
Bangalore - 560005. INDIA.

Elsewhere :

The Christadelphians,
G.P.O. Box 159,
Hyderabad, A.P. 500001
India

The Christadelphians,
P.O. Box 60,
Negombo - 11500,
SRI LANKA

The Christadelphians,
P.O. Box 9052,
Banani, DAKA - 1213
BANGLADESH

ದೇವರು ನಮ್ಮ ತಂದೆ

(God Our Father)

ಮೂಲ : ಮಾರ್ಕ್ ಡ್ರಾಬೆನ್‌ಸ್ಪಾಟ್.

‘ಆದಿಯಲ್ಲಿ ದೇವರು ಆಕಾಶವನ್ನು ಭೂಮಿಯನ್ನು ಉಂಟುಮಾಡಿದನು’ (ಆದಿಕಾಂಡ 1:1).

ಸತ್ಯವೇದದ ಆರಂಭ ಮೇಲಿನ ವಾಕ್ಯದಿಂದ ಪ್ರಾರಂಭವಾಗಿ ದೇವರ ಬಗ್ಗೆ ತಿಳಿಸಿಕೊಡುತ್ತದೆ. ಸತ್ಯವೇದದಲ್ಲಿ ನಾವು ದೇವರನ್ನು ಸೃಷ್ಟಿಕರ್ತ ಎಂಬುದಾಗಿ ತಿಳಿಯುತ್ತೇವೆ. ಅಂದರೆ ಆಕಾಶವನ್ನು ಮತ್ತು ಭೂಮಿಯನ್ನು ಸೃಷ್ಟಿಸಿರುವವನು, ಜೀವವನ್ನು ಉಂಟುಮಾಡಿರುವವನೂ, ಎಲ್ಲಾ ಒಳ್ಳೆಯವುಗಳನ್ನು ಸೃಷ್ಟಿಸಿದಾತನು ಆಗಿದ್ದಾನೆ. , ಅದರ ಸತ್ಯವೇದವನ್ನು ಶೋಧಿಸಿದಾಗ ನಮಗೆ ತಿಳಿದುಬರುವುದೇನೆಂದರೆ, ದೇವರು ಕೇವಲ ಸೃಷ್ಟಿಕರ್ತ ಮಾತ್ರವಲ್ಲ, ಅದಕ್ಕಿಂತ ಮಿಗಿಲಾದವನಾಗಿದ್ದಾನೆ. ಆತ ಪರಲೋಕದಲ್ಲಿರುವ ನಮ್ಮ ತಂದೆಯಾಗಿದ್ದಾನೆ.

ದೇವರು ನಮ್ಮನ್ನು ಆತನ ಮಕ್ಕಳಾಗಿರಬೇಕು ಎಂದು ಆಶಿಸುತ್ತಾನೆ. ನಿಜವಾಗಿ ಈ ಒಂದು ಸಂದೇಶ ಸತ್ಯವೇದದ ಮೂಲಾಂಶವಾಗಿದೆ, ಮತ್ತು ಅತ್ಯಂತ ಶಕ್ತಿಯುತವಾದ ಸಂದೇಶವಾಗಿದೆ. ದೇವರು ನಾವುಗಳು ಆತನ ವಿಶೇಷ ಕುಟುಂಬದ ಸದಸ್ಯರಾಗಬೇಕು ಎಂದು ಆಶಿಸುತ್ತಾನೆ. ಆದರೆ ನಾವು ದೇವರ ಕುಟುಂಬಕ್ಕೆ ಸೇರುವ ಕಾರ್ಯ ಅಚಾನಕ್ಕಾಗಿ ಅಥವಾ ಏಕಾಏಕಿ ಆಗುವ ಕಾರ್ಯವಲ್ಲ. ನಾವು ದೇವರ ಕುಟುಂಬಕ್ಕೆ ಸೇರಬೇಕಾದರೆ, ವಿಶೇಷ ರೀತಿಯಲ್ಲಿ ತಯಾರಿಮಾಡಿಕೊಂಡು, ಅಂದರೆ ದೇವರು ತಿಳಿಸಿರುವ ರೀತಿಯಲ್ಲಿ ಸಿದ್ಧತೆ ಮಾಡಿಕೊಂಡು ಆ ಮಾರ್ಗದಲ್ಲಿ ಹೋದಾಗ ಮಾತ್ರ ಆತನ ಕುಟುಂಬ ಸೇರಲು ಸಾಧ್ಯವಾಗುತ್ತದೆ. ಆ ಮಾರ್ಗ ಯಾವುದು ಎಂಬುದನ್ನು ಕೆಳಗಿನ ವಾಕ್ಯಗಳಲ್ಲಿ ನೋಡಬಹುದು.

“ಯಾರಾರು ಆತನನ್ನು(ಯೇಸು) ಅಂಗೀಕರಿಸಿದರೋ, ಅಂದರೆ ಆತನ ಹೆಸರಿನಲ್ಲಿ ನಂಬಿಕೆಯಿಟ್ಟರೋ, ಅವರಿಗೆ ದೇವರ ಮಕ್ಕಳಾಗುವ ಅಧಿಕಾರ ಕೊಟ್ಟನು. ಇವರು ರಕ್ತಸಂಬಂಧದಿಂದಾಗಲೀ, ಕಾಮದಿಂದಾಗಲೀ, ಪುರುಷ ಸಂಕಲ್ಪದಿಂದಾಗಲೀ ಹುಟ್ಟಿದವರಲ್ಲ, ದೇವರಿಂದಲೇ ಹುಟ್ಟಿದವರು”(ಯೋಹಾನ 1:12-13).

ನಾವು ಈ ಪುಸ್ತಕದ ಮೂಲಕವಾಗಿ ನಮ್ಮ ತಂದೆಯಾದ ದೇವರ ಬಗ್ಗೆ ಮತ್ತು ನಾವು ಹೇಗೆ ಆತನ ಮಕ್ಕಳಾಗಬಹುದು ಎಂಬುದನ್ನು ತಿಳಿಯಬಹುದಾಗಿದೆ.

ಸತ್ಯವೇದದಲ್ಲಿ ದೇವರ ಪ್ರಕಟನೆ

ಸತ್ಯವೇದದ ಮೂಲಕ ದೇವರು ತನ್ನನ್ನು ನಮಗೆ ತಾನೇ ತಿಳಿಯಪಡಿಸಿದ್ದಾನೆ. ಹಲವಾರು ಸಮಯಗಳಲ್ಲಿ, ದೇವರು ತನ್ನನ್ನು ಹಲವಾರು ಕಾರ್ಯಗಳ ಮೂಲಕ ತಿಳಿಯಪಡಿಸಿದ್ದಾನೆ. ಆದರೆ ಪ್ರತಿಸಾರಿಯೂ ತನ್ನನ್ನು ತಿಳಿಯಪಡಿಸಿದಾಗ ಆತನ ಬಗ್ಗೆ ನಮಗೆ ಹೆಚ್ಚು ಹೆಚ್ಚಾಗಿ ತಿಳಿಯಪಡಿಸಿಕೊಂಡಿದ್ದಾನೆ. ಒಟ್ಟಾಗಿ ಹೇಳುವುದಾದರೆ ಸತ್ಯವೇದವು ದೇವರ ಪ್ರಕಟನೆಗಳ ಸಮೂಹದ ಗ್ರಂಥವಾಗಿದೆ.

ದೇವರು ಭೂಲೋಕವನ್ನು ಸೃಷ್ಟಿಮಾಡಿದ ಅನೇಕವರ್ಷಗಳ ನಂತರ ಒಬ್ಬ ನೀತಿವಂತನಾದ ಮನುಷ್ಯನಿಗೆ ತನ್ನನ್ನು ತೋರಿಸಿಕೊಂಡನು. ಆನಂತರ ಆತನಿಗೆ ದೇವರು ಅಬ್ರಹಾಮ ಎಂಬ ಹೆಸರನ್ನು ಕೊಟ್ಟನು, ಮತ್ತು ದೇವರು ಅಬ್ರಹಾಮನಿಗೆ ವಾಗ್ದಾನವನ್ನು ಮಾಡಿದನು.(ಈ ವಾಗ್ದಾನದ ವಿಷಯವನ್ನು ಆದಿಕಾಂಡ 12ನೇ ಅಧ್ಯಾಯದಲ್ಲಿ ವಿವರವಾಗಿ ತಿಳಿಸಲಾಗಿದೆ). ಅಬ್ರಹಾಮನು ದೇವರನ್ನು ನಂಬಿದನು ಮತ್ತು ದೇವರ ಅಪ್ಪಣೆಯಂತೆ ತನ್ನ ಸ್ವದೇಶವನ್ನು, ಬಂಧುಗಳನ್ನು, ತನಗೆ ತಿಳಿಯದ ದೇಶಕ್ಕೆ ಹೊರಟುಹೋದನು. ದೇವರು ಅಬ್ರಹಾಮನ ಈ ಕಾರ್ಯವನ್ನು ಮೆಚ್ಚಿದನು, ಮತ್ತು ಅಬ್ರಹಾಮನಿಗೆ ನಿನ್ನಿಂದ ದೊಡ್ಡ ಸಂತಾನವಾಗುವುದು, ಮತ್ತು ಒಂದು ವಿಶೇಷವಾದ ರಾಜ್ಯ ನಿನ್ನ ಸಂತಾನದ ಮೂಲಕ ಸ್ಥಾಪನೆಯಾಗುವುದು ಮತ್ತು ನಿನ್ನ ಸಂತತಿಯ ಮೂಲಕ ನಿತ್ಯಜೀವ ದೊರೆಯುವುದು ಎಂಬ ವಾಗ್ದಾನವನ್ನು

ಮಾಡಿದನು. ಆದರೆ ಈ ಎಲ್ಲಾ ವಾಗ್ದಾನಗಳ ಜೊತೆಯಲ್ಲಿ ಇನ್ನೊಂದು ಬಹುಮುಖ್ಯವಾದ ವಾಗ್ದಾನವನ್ನು ಮಾಡಿದನು, ಅದೇನೆಂದರೆ “ನಾನು ನಿನ್ನ ದೇವರಾಗಿರುವೆನು” (ಆದಿಕಾಂಡ 17:7-8). ಈ ವಾಗ್ದಾನದ ಮೂಲಕ ಸೃಷ್ಟಿಕರ್ತನಾದ ದೇವರು ಅಬ್ರಹಾಮನ ದೇವರಾಗಿದ್ದಾನೆ, ಇಸಾಕನ ಮತ್ತು ಯಾಕೋಬನ ದೇವರಾಗಿದ್ದಾನೆ. ಅದೇರೀತಿ ಯಾಕೋಬನ ಸಂತತಿಯವರ ದೇವರು ಅಂದರೆ ಇಸ್ರಾಯೇಲ್ ಜನಾಂಗದ ದೇವರಾಗಿದ್ದಾನೆ.

ಮತ್ತೆ.....ಸುಮಾರು 400 ವರ್ಷಗಳ ನಂತರ, ಅಬ್ರಹಾಮನ ಸಂತತಿಯವರು ದೇವರಾದುಕೊಂಡ ಜನಾಂಗವಾಗಿದ್ದರೂ ಸಹ ಐಗುಪ್ತ(ಈಜಿಪ್ಟ್) ದೇಶದಲ್ಲಿ ದಾಸರಾಗಿ, ಗುಲಾಮರಾಗಿ ಸೇವೆ ಸಲ್ಲಿಸುವವರಾಗಿದ್ದರು. ಆದರೆ ದೇವರು ಮತ್ತೊಬ್ಬ ವಿಶೇಷ ವ್ಯಕ್ತಿಯಾದ ಮೋಶೆಗೆ ಪ್ರಕಟಪಡಿಸಿಕೊಂಡನು ಮತ್ತು ದೇವರು ಮೋಶೆಗೆ ನಿನ್ನನ್ನು ಒಂದು ಮಹಾಕಾರ್ಯವನ್ನು ನಡೆಸಲು ನೇಮಿಸುತ್ತೇನೆ ಎಂದು ತಿಳಿಸಿದನು. ಅದೇನೆಂದರೆ, ಇಸ್ರಾಯೇಲ್ ಜನಾಂಗವನ್ನು ದಾಸತ್ವದಿಂದ ಬಿಡುಗಡೆ ಮಾಡುವುದೇ ಆಗಿದೆ. ಆಗ ಮೋಶೆ ದೇವರಿಗೆ ನೀನು ಯಾರು? ಎಂಬ ಪ್ರಶ್ನೆ ಕೇಳಿದನು.

ದೇವರ ಕಡೆಯಿಂದ ಶಕ್ತಿಯುತವಾದ ಸ್ವರದಲ್ಲಿ ಉತ್ತರವು ಈ ಕೆಳಗಿನಂತೆ ಬಂದಿತು. “ದೇವರು ಅವನಿಗೆ- ಇರುವಾತನೇ ಆಗಿದ್ದೇನೆ, ನೀನು ಇಸ್ರಾಯೇಲ್ಯರಿಗೆ ಇರುವಾತನೆಂಬುವನು ನನ್ನನ್ನು ನಿಮ್ಮ ಬಳಿಗೆ ಕಳುಹಿಸದನು ಎಂದು ಹೇಳಬೇಕು”. (ವಿಮೋಚನಾಕಾಂಡ 3:14).

ದೇವರು ತನ್ನನ್ನು ಯಾಹ್ವೆ(YAHWEH) ಅಂದರೆ ಯೆಹೋವ ಎಂಬ ಹೆಸರಿನಲ್ಲಿ ಮೋಶೆ ಮತ್ತು ಇಸ್ರಾಯೇಲ್ಯರಿಗೆ ಪ್ರಕಟಪಡಿಸಿಕೊಂಡಿದ್ದಾನೆ. ಮೂಲ ಇಬ್ರಿಯ ಭಾಷೆಯಲ್ಲಿ ಯೆಹೋವ ಎಂಬ ಪದದ ಅರ್ಥ ‘ಸದಾಕಾಲ ಇರುವಂತವನು’ ಎಂಬುದೇ ಆಗಿದೆ. (ಪ್ರಕಟನೆ 1:8 ಹೋಲಿಸಿ ನೋಡಿ.) ದೇವರು ಇಸ್ರಾಯೇಲ್ಯರನ್ನು ಐಗುಪ್ತ ದೇಶದ ದಾಸತ್ವದಿಂದ, ಮಹಾಕಾರ್ಯಗಳನ್ನು ಮಾಡಿ ಬಿಡುಗಡೆಗೊಳಿಸುವುದರ ಮೂಲಕ ತಾನು ಸರ್ವಶಕ್ತನಾದ

ದೇವರಾಗಿದ್ದೇನೆ ಎಂಬುದನ್ನು ತೋರ್ಪಡಿಸಿಕೊಂಡಿದ್ದಾನೆ.

ಮತ್ತೆ..... ಸುಮಾರು 500 ವರ್ಷಗಳ ನಂತರ ದೇವರು ಎಲೀಯನಿಗೆ ತನ್ನನ್ನು ತೋರ್ಪಡಿಸಿಕೊಂಡನು. ಎಲೀಯನು ಮಹಾಪ್ರವಾದಿಯಾಗಿದ್ದನು. ಅವನಿಗೆ ಸರಿಸಮನಾದ ಪ್ರವಾದಿಗಳು ಹಲವಾರು ಶತಮಾನಗಳ ಕಾಲ ಇಸ್ರಾಯೇಲ್ಯರಲ್ಲಿ ಯಾರೂ ಇರಲಿಲ್ಲ. ಒಂದು ಬಾರಿ ಎಲೀಯನು ತನ್ನ ಪ್ರಾಣ ತೆಗೆಯುವ ರಾಜಾಜ್ಞೆಗೆ ಹೆದರಿ ದೇವರ ಬೆಟ್ಟವಾದ ಹೋರೆಬ್ ಬೆಟ್ಟದ ಗವಿಯಲ್ಲಿ ಅಡಗಿಕೊಂಡಿದ್ದನು.(1ಆರಸು 19ನೇ ಅಧ್ಯಾಯ ನೋಡಿ.) ಆ ಸಂದರ್ಭದಲ್ಲಿ ದೇವರು ಎಲೀಯನಿಗೆ ಗವಿಯಿಂದ ಹೊರಬರಲು ಆಜ್ಞಾಪಿಸಿದನು, ಮತ್ತು ತನ್ನನ್ನು ತೋರ್ಪಡಿಸಿಕೊಂಡನು. ಆ ಸಂದರ್ಭದಲ್ಲಿ ಆತನ ಮುಂದೆ ಪರ್ವತಗಳನ್ನು ಭೇದಿಸಿ ಬಂಡೆಗಳನ್ನು ಪುಡಿಪುಡಿ ಮಾಡುವ ಬಿರುಗಾಳಿಯು ಬೀಸಿತು, ಆದರೆ ಆ ಬಿರುಗಾಳಿಯಲ್ಲಿ ದೇವರು ಇರಲಿಲ್ಲ, ಮತ್ತೆ ಭೂಕಂಪವುಂಟಾಯಿತು-ಆದರೆ ಅದರಲ್ಲೂ ದೇವರಿರಲಿಲ್ಲ, ಮತ್ತೆ ಸಿಡಿಲುಂಟಾಯಿತು ಅದರಲ್ಲೂ ದೇವರಿರಲಿಲ್ಲ. ಕಡೆಗೆ ಮಂದಮಾರುತ ಬೀಸಿತು, ಆಗ ದೇವರು ಆತನೊಡನೆ ಮೆಲುಧನಿಯಲ್ಲಿ(ಸಣ್ಣಧ್ವನಿ)ಯಲ್ಲಿ ಮಾತನಾಡಿದನು.

ಹಳೆಯ ಒಡಂಬಡಿಕೆಯಲ್ಲಿ, ದೇವರು ಅಬ್ರಹಾಮ, ಮೋಶೆ ಮತ್ತು ಎಲೀಯ ಇವರುಗಳಿಗೆ ಹೇಗೆ ಪ್ರಕಟಪಡಿಸಿಕೊಂಡಿದ್ದಾನೆ ಎಂಬುದನ್ನು ಓದಬಹುದಾಗಿದೆ. ಈ ವಿಷಯಗಳೆಲ್ಲವೂ ದೇವರ ವಿಶೇಷತೆಯನ್ನು ತೋರ್ಪಡಿಸುವುಗಳಾಗಿವೆ. ಆದರೆ ನಮಗೆ ಈ ವಿಷಯಗಳಿಂದ ತಿಳಿದುಬರುವ ಮತ್ತೊಂದು ಅಂಶವೆಂದರೆ, ದೇವರು ಅವಿಧೇಯ(ಪಾಪಿಗಳಾದ) ಮಾನವರಿಂದ ದೂರವಿರುತ್ತಾನೆ. ಎಂಬುದೇ ಆಗಿದೆ. ದೇವರು ಉನ್ನತ ಆಕಾಶದಲ್ಲಿರುವವನಾಗಿದ್ದಾನೆ ಮತ್ತು ನಾವು ಬೇಕೆನ್ನುವಾಗಲೆಲ್ಲಾ ತಲುಪಲು ಸಾಧ್ಯವಿಲ್ಲ. ದೇವರು ತನ್ನನ್ನು ಪ್ರಕಟಪಡಿಸಿಕೊಂಡಾಗ, ಮೇಲೆ ತಿಳಿಸಿದವರು ಭಯಗ್ರಸ್ತರಾಗಿ ತಮ್ಮ ಕಣ್ಣುಗಳನ್ನು ಮುಚ್ಚಿಕೊಳ್ಳುವುದನ್ನು ನೋಡಬಹುದು. ಅಬ್ರಹಾಮನು ನೆಲದ ಮಟ್ಟಿಗೆ ಬೊಗ್ಗಿಕೊಂಡು ಸಾಷ್ಟಾಂಗ ನಮಸ್ಕಾರ ಮಾಡಿದನು; ಮೋಶೆಯು ತನ್ನ ಮುಖವನ್ನು ಮುಚ್ಚಿಕೊಂಡನು; ಮತ್ತು ಎಲೀಯ

ತನ್ನ ಮುಖವನ್ನು ಕಂಬಳಿಯಿಂದ ಮುಚ್ಚಿಕೊಂಡನು. ದೇವರು ವರುಷಕ್ಕೆ ಒಮ್ಮೆ ಮಹಾಯಾಜಕನ ಮುಖಾಂತರ ತನ್ನ ಪ್ರಜೆಗಳಿಗೆ(ಇಸ್ರಾಯೇಲ್ಯರಿಗೆ) ಪಾಪ ಪರಿಹಾರ ಕೊಡುತ್ತಿದ್ದನು. ಮಹಾಯಾಜಕ ಮಹಾಪರಿಶುದ್ಧ ಸ್ಥಳಕ್ಕೆ ವರುಷಕ್ಕೆ ಒಂದುಬಾರಿ ಮಾತ್ರ ಪ್ರವೇಶ ಮಾಡಬೇಕಾಗಿತ್ತು.

ಆದರೆ ದೇವರು ಎಲೀಯನಿಗೆ ತೋರ್ಪಡಿಸಿಕೊಂಡಾಗ ತಿಳಿಸಿರುವ ವಾಕ್ಯಗಳು ವಿಶೇಷವಾಗಿವೆ. ದೇವರು ತನ್ನನ್ನು ಮೆಲುಧ್ವನಿಯ ಮೂಲಕವಾಗಿ ಸಂಪೂರ್ಣವಾಗಿ ತೋರ್ಪಡಿಸಿಕೊಂಡಿದ್ದಾನೆ.

ಸುಮಾರು 900 ವರ್ಷಗಳ ನಂತರ ದೇವರ ಸ್ವರ ಜೀವದ ಚಿಲುಮೆಯಾಯಿತು. ದೇವರ ಮಗನಾದ ಯೆಸುಕ್ರಿಸ್ತ ಬೇತ್ಲೆಹೇಮ್ ಎಂಬ ಹಳ್ಳಿಯಲ್ಲಿ ಜನಿಸಿದನು. ಯೆಸುಕ್ರಿಸ್ತ ಒಂದು ಮಹಾವಿಶೇಷ ಉದ್ದೇಶಕ್ಕಾಗಿ ಜನಿಸಿದವನಾಗಿದ್ದಾನೆ. ಯೆಸುಕ್ರಿಸ್ತ ಮೊದಲೆಂದೂ ತಿಳಿಯದ ರೀತಿಯಲ್ಲಿ ನಮಗೆ ದೇವರನ್ನು ತಿಳಿಯಪಡಿಸುವ ಕಾರ್ಯಕ್ಕೋಸ್ಕರ ನೇಮಿಸಲ್ಪಟ್ಟವನಾಗಿದ್ದಾನೆ. ನಿಜವಾಗಿಯೂ ದೇವರು, ನಾವುಗಳು ಆತನನ್ನು (ದೇವರನ್ನು) ತಿಳಿಯಬೇಕೆಂದು ಅಪೇಕ್ಷಿಸುತ್ತಾನೆ ಎಂದು ತಿಳಿಸಿಕೊಟ್ಟನು. ಜೊತೆಗೆ ದೇವರು ನಮ್ಮ ತಂದೆಯಾಗಿದ್ದಾನೆ ಎಂಬುದನ್ನು ತೋರಿಸಿಕೊಟ್ಟನು. ಅಂದರೆ ಮಗನು ತಂದೆ ಯಾರು ಎಂಬುದನ್ನು ತೋರಿಸಿಕೊಟ್ಟನು.

ದೇವರು ನಮ್ಮ ತಂದೆಯಾಗಿದ್ದಾನೆ ಎಂಬುದನ್ನು ತಿಳಿಸಿಕೊಟ್ಟ ವಿಷಯ ಯೇಸುವಿನ ಭೋದನೆಯ ಪ್ರಮುಖ ಅಂಶವಾಗಿದೆ. ಈ ವಿಷಯವಾಗಿ ಅಪೊಸ್ತಲನಾದ ಯೋಹಾನ ತನ್ನ ಸುವಾರ್ತೆಯ ಮೊದಲ ಅಧ್ಯಾಯದಲ್ಲಿ ಈ ರೀತಿ ತಿಳಿಸಿದ್ದಾನೆ.

“ಆ ವಾಕ್ಯವು ಮಾನವನಾಗಿ ನಮ್ಮ ಮಧ್ಯದಲ್ಲಿ ವಾಸಮಾಡಿದನು, ನಾವು ಆತನ ಮಹಿಮೆಯನ್ನು ನೋಡಿದೆವು, ಆ ಮಹಿಮೆಯು ತಂದೆಯ ಬಳಿಯಿಂದ ಬಂದ ಒಬ್ಬನೇ ಮಗನಿಗೆ ಇರತಕ್ಕ ಮಹಿಮೆ”(ಯೋಹಾನ 1:14).

ಇದೇ ವಿಷಯವಾಗಿ ಮುಂದೆ ಯೆಸುಕ್ರಿಸ್ತನೇ ಈ ರೀತಿಯಾಗಿ ತಿಳಿಸಿದ್ದಾನೆ. ‘ನನ್ನನ್ನು ನೋಡಿದವನು ತಂದೆಯನ್ನು ನೋಡಿದ್ದಾನೆ’

(ಯೋಹಾನ 14:9). ಯೇಸುಕ್ರಿಸ್ತ ಏಕೆ ಈ ವಿಷಯ ತಿಳಿಸಿದ್ದಾನೆ ಎಂದರೆ, ಯಾವ ಮನುಷ್ಯನು ದೇವರನ್ನು ಎಂದೂ ನೋಡಲು ಸಾಧ್ಯವಿಲ್ಲ. ಅಂದರೆ ಯಾರು ಮಗ(ಯೇಸು)ನನ್ನು ನೋಡಿದ್ದಾರೋ ಅವರು ಯೇಸುವಿನಲ್ಲಿ ದೇವರನ್ನು, ಅಂದರೆ ದೇವರ ವಿಶೇಷವಾದ ಗುಣಲಕ್ಷಣಗಳನ್ನು ನೋಡಬಹುದಾಗಿದೆ.

ದೇವರು ಅಬ್ರಹಾಮನಿಗೆ, ಮೋಶೆಗೆ ಮತ್ತು ಎಲೀಯನಿಗೆ ತೋರ್ಪಡಿಸಿ ಕೊಂಡದ್ದಕ್ಕಿಂತಲೂ ವಿಶೇಷವಾದ ರೀತಿಯಲ್ಲಿ ಮತ್ತು ಸ್ಪಷ್ಟವಾಗಿ “ತಂದೆಯಾಗಿ” ಯೇಸುವಿನ ಮೂಲಕ ತೋರ್ಪಡಿಸಿಕೊಂಡಿದ್ದಾನೆ. ಕೇವಲ ಯೇಸುವಿನ ತಂದೆಯಾಗಿ ಮಾತ್ರವಲ್ಲ, ಎಲ್ಲಾ ಮಾನವರ ತಂದೆಯಾಗಿ ತೋರ್ಪಡಿಸಿಕೊಂಡಿದ್ದಾನೆ. ಇದೇ ವಿಷಯವಾಗಿ ಯೇಸುಕ್ರಿಸ್ತ ತನ್ನ ಶಿಷ್ಯರಿಗೆ ದೇವರನ್ನು ಏನೆಂದು ಪ್ರಾರ್ಥಿಸಬೇಕು ಎಂಬ ವಿಷಯವಾಗಿ-

“ಪರಲೋಕದಲ್ಲಿರುವ ನಮ್ಮ ತಂದೆಯೇ, ನಿನ್ನ ನಾಮವು ಪರಿಶುದ್ಧವೆಂದು ಎಣಿಸಲ್ಪಡಲಿ”(ಮತ್ತಾಯ 6:10) ಎಂದು ತಿಳಿಸಿದ್ದಾನೆ.

ದೇವರು ಯೇಸುವಿನ ತಂದೆಯಾಗಿದ್ದಾನೆ, ಆದರೆ ಆಶ್ಚರ್ಯಕರ ಮತ್ತು ವಿಶೇಷವೆಂದರೆ ಆತ(ದೇವರು) ನಮ್ಮ ತಂದೆಯೂ ಹೌದು. ಯೇಸುಕ್ರಿಸ್ತ ತನ್ನ ಭೋದನೆಯಲ್ಲಿ ದೇವರು ತಂದೆಯಾಗಿದ್ದಾನೆ ಎಂದು ತೋರ್ಪಡಿಸುವುದರ ಜೊತೆಗೆ ನಾವು ನೀವುಗಳು ಸಹ ಆತನ ಮಕ್ಕಳಾಗಬಹುದು ಎಂದು ತಿಳಿಸಿಕೊಟ್ಟಿದ್ದಾನೆ.

ಹಾಗಾದರೆ ಪರಲೋಕದಲ್ಲಿರುವ ನಮ್ಮ ತಂದೆ ಯಾರು? ನಾವು ಹೇಗೆ ಆತನ ಮಕ್ಕಳಾಗಬಹುದು? ಮತ್ತು ನಾವು ಆತನ ಮಕ್ಕಳಾದಮೇಲೆ ನಮ್ಮ ಜೀವಿತ ಹೇಗಿರಬೇಕು? ಈ ಮೇಲಿನ ಎಲ್ಲಾ ಪ್ರಶ್ನೆಗಳಿಗೆ ಉತ್ತರ ಈ ಕಿರುಹೊತ್ತಿಗೆಯ ಮುಂದಿನ ಭಾಗದಲ್ಲಿ ನಿಮಗೆ ದೊರೆಯುತ್ತದೆ.

ಪರಲೋಕದಲ್ಲಿರುವ ನಮ್ಮ ತಂದೆ ಯಾರು?

ದೇವರು ನಮ್ಮ ತಂದೆಯಾಗಿದ್ದಾನೆ ಎಂಬುದನ್ನು ತಿಳಿಸುವ ವಿಷಯ ಹೊಸಬಡಂಬಡಿಕೆಯಲ್ಲಿ ಪ್ರಮುಖವಾಗಿದೆ. ಈ ರೀತಿಯಾಗಿ ಪ್ರಮುಖವಾಗಿರಲು ಮುಖ್ಯಕಾರಣ- ದೇವರ ಮಗನಾದ ಯೇಸು

ತಂದೆಯಾದ ದೇವರನ್ನು ನಮಗೆ ತಿಳಿಯಪಡಿಸಿದ್ದಾನೆ. ಹಾಗಾದರೆ ದೇವರು ತಂದೆಯಾಗಿದ್ದಾನೆ ಎಂಬುದು ಹಳೆಯ ಒಡಂಬಡಿಕೆಯಲ್ಲಿ ತಿಳಿಸಿಲ್ಲ ಅಥವಾ ಬರೆಸಿಲ್ಲ ಎಂದು ಭಾವಿಸಬಾರದು. ದೇವರನ್ನು ತಂದೆ ಎಂದು ಹಳೆಯಒಡಂಬಡಿಕೆಯಲ್ಲೂ ಕೂಡ ಬಹಳ ಸ್ಪಷ್ಟವಾಗಿ ತಿಳಿಸಿದೆ. ಉದಾಹರಣೆಗೆ-ಇಸ್ರಾಯೇಲ್ ರಾಜ್ಯದ ಮಹಾರಾಜನಾದ ದಾವೀದನಿಗೆ ದೇವರು ಮಾಡಿದ ವಾಗ್ದಾನದಲ್ಲಿ ಈ ಕೆಳಕಂಡಂತೆ ತಿಳಿಸಲಾಗಿದೆ.

“ಅವನು ನನ್ನ ಹೆಸರಿಗಾಗಿ ಒಂದು ಮನೆಯನ್ನು ಕಟ್ಟುವನು; ನಾನು ಅವನ ರಾಜ್ಯ ಸಿಂಹಾಸನವನ್ನು ನಿರಂತರವಾಗಿ ಸ್ಥಿರಪಡಿಸುವೆನು, ನಾನು ಅವನಿಗೆ ತಂದೆಯಾಗಿರುವೆನು, ಅವನು ನನಗೆ ಮಗನಾಗಿರುವನು” (2ಸಮುವೇಲ7:13-14).

ಈ ಮೇಲೆ ತಿಳಿಸಿರುವ ವಾಗ್ದಾನದ ಪ್ರವಾದನೆಯು ಕ್ರಿ.ಪೂ. ಒಂದು ಸಾವಿರ ವರ್ಷಗಳ ಹಿಂದಿನದಾಗಿದ್ದು, ಈ ಪ್ರವಾದನೆಯಲ್ಲಿ ಮುಂದೆ ಬರುವಂತೆ ಅರಸ ದೇವರ ಮಗನಾಗಿರುವನು ಎಂದು ತಿಳಿಸಿದೆ. ಈ ಪ್ರವಾದನೆಯು ಹೊಸಒಡಂಬಡಿಕೆಯಲ್ಲಿ ಲೂಕನು ಬರೆದ ಸುವಾರ್ತೆ 2ನೇ ಅಧ್ಯಾಯದಲ್ಲಿ ತಿಳಿಸಿರುವಂತೆ ಯೇಸುವಿನ ಜನನದಿಂದ ಮೇಲಿನ ಪ್ರವಾದನೆಯು ನೆರವೇರಿತು.

ಮತ್ತೊಂದು ಕಡೆಯಲ್ಲಿಯೂ ಕೂಡ ದೇವರು ತಂದೆಯಾಗಿದ್ದಾನೆ ಎಂಬುದನ್ನು ಕೀರ್ತನೆಗಳು 103ನೇ ಅಧ್ಯಾಯದಲ್ಲಿ ನೋಡಬಹುದು. ಇಲ್ಲಿ ಇನ್ನೂ ಸ್ಪಷ್ಟವಾಗಿ ದೇವರು ತಂದೆಯಾಗಿದ್ದಾನೆ ಎಂದು ತಿಳಿಸಿದೆ.

“ತಂದೆಯು ಮಕ್ಕಳನ್ನು ಕನಿಕರಿಸುವಂತೆ ಯೆಹೋವನು ತನ್ನಲ್ಲಿ ಭಯ ಭಕ್ತಿಯುಳ್ಳವರನ್ನು ಕನಿಕರಿಸುತ್ತಾನೆ. ಆತನು ನಮ್ಮ ಪ್ರಕೃತಿಯನ್ನು ಬಲ್ಲನು; ನಾವು ಧೂಳಿಯಾಗಿದ್ದೇವೆಂಬುದನ್ನು ನೆನಪು ಮಾಡಿಕೊಳ್ಳುತ್ತಾನೆ”. (ಕೀರ್ತನೆಗಳು103:13-14).

ದೇವರು ನಮಗೆ ತಂದೆಯೋಪಾದಿಯಲ್ಲಿ ಇದ್ದಾನೆ ಮತ್ತು ಸತ್ಯವೇದದಲ್ಲಿ ದೇವರನ್ನು ತಂದೆ ಎಂದೇ ಸಂಭೋದಿಸಿ ಬರೆಯಲಾಗಿದೆ. ಹಳೆಯಒಡಂಬಡಿಕೆ ಪುಸ್ತಕದಲ್ಲಿ ದೇವರು ಅಬ್ರಹಾಮನಿಗೆ, ಮೋಶೆಗೆ, ಎಲೀಯನಿಗೆ ಮತ್ತು ಇನ್ನೂ ಅನೇಕರಿಗೆ ತನ್ನ ಸರ್ವಶಕ್ತತನ,

ಮಹಾಮಹಿಮೆಯ ಮೂಲಕ ತೋರ್ಪಡಿಸಿಕೊಂಡನೇ ಹೊರತು ತಂದೆಯಾಗಿ ತೋರ್ಪಡಿಸಿಕೊಳ್ಳಲಿಲ್ಲ. ಆದರೆ ದೇವರು ಹೊಸಬಡಂಬಡಿಕೆಯ ಮೂಲಕವಾಗಿ ನಾವುಗಳು ಇನ್ನೂ ಹೆಚ್ಚಿನ ರೀತಿಯಲ್ಲಿ ತಂದೆ ಎಂದು ಪ್ರಕಟಪಡಿಸಿಕೊಂಡಿದ್ದಾನೆ.

ಯೇಸುಕ್ರಿಸ್ತು ತಂದೆಯನ್ನು ಸರಿಯಾದ ರೀತಿಯಲ್ಲಿ ನಮಗೆ ತಿಳಿಸಿಕೊಟ್ಟಿದ್ದಾನೆ; ಕಾರಣ ಆತನು ಸಂಪೂರ್ಣವಾಗಿ ತಂದೆಯ ಹೋಲಿಕೆಯಲ್ಲಿ ಬಂದವನಾದ್ದರಿಂದ ನಮಗೆ ತಂದೆಯ ಬಗ್ಗೆ ಸಂಪೂರ್ಣವಾಗಿ ತಿಳಿಸಿಕೊಟ್ಟಿದ್ದಾನೆ.

ಇಬ್ರಿಯರಿಗೆ ಬರೆದ ಪತ್ರಿಕೆಯ ಮೊದಲ ಅಧ್ಯಾಯ ಈ ರೀತಿ ತಿಳಿಸುತ್ತದೆ,

“ಪುರಾತನ ಕಾಲದಲ್ಲಿ ನಮ್ಮ ಪಿತೃಗಳ ಸಂಗಡ ಪ್ರವಾದಿಗಳ ಬಾಯಿಂದ ಭಾಗಭಾಗವಾಗಿಯೂ ವಿಧವಿಧವಾಗಿಯೂ ಮಾತಾಡಿದ ದೇವರು ಈ ಅಂತ್ಯ ದಿನಗಳಲ್ಲಿ ನಮ್ಮ ಸಂಗಡ ಮಗನ ಮುಖಾಂತರ ಮಾತಾಡಿದ್ದಾನೆ. ಈತನನ್ನು ಎಲ್ಲಕ್ಕೂ ಬಾಧ್ಯವಾಗಿ ನೇಮಿಸಿದನು, ಈತನ ಮೂಲಕವೇ ಜಗತ್ತನ್ನು ಉಂಟುಮಾಡಿದನು” (ಇಬ್ರಿಯರಿಗೆ 1:1-3).

ಈ ಮೇಲಿನ ವಾಕ್ಯ ಅತ್ಯಂತ ಮುಖ್ಯವಾದ ವಾಕ್ಯವಾಗಿದ್ದು ನಮಗೆ ಯೇಸುಕ್ರಿಸ್ತು ಮತ್ತು ಆತನ ತಂದೆಯ ಬಗ್ಗೆ ಸರಿಯಾದ ರೀತಿಯಲ್ಲಿ ತಿಳಿಸಿಕೊಡುತ್ತದೆ. ಯೇಸುಕ್ರಿಸ್ತು ದೇವರ ಹೋಲಿಕೆಯಲ್ಲಿ ಬಂದವನಾಗಿದ್ದನು. ಅಂದರೆ ಯೇಸುಕ್ರಿಸ್ತು ದೇವರ ಗುಣಲಕ್ಷಣಗಳನ್ನು ಹೊಂದಿದವನಾಗಿದ್ದನು. ಇನ್ನೂ ಸರಳವಾಗಿ ಹೇಳುವುದಾದರೆ-ಯೇಸುಕ್ರಿಸ್ತು ತಂದೆಯಲ್ಲ, ಆತ ತಂದೆಯ (ದೇವರ) ಮಗನಾಗಿದ್ದಾನೆ. ಯೇಸುಕ್ರಿಸ್ತು ದೇವರಲ್ಲ, ಆದರೆ ಆತ ದೇವರ ಮಗನಾಗಿದ್ದಾನೆ. (ಯೋಹಾನ 14:28, 20:17 ಹೋಲಿಸಿ ನೋಡಿ)

ನಾವು ಯೇಸುವನ್ನು ನೋಡಿದಾಗ, ಆತನ ಮೂಲಕ ತಂದೆಯನ್ನು ನೋಡುತ್ತೇವೆ. ತಂದೆಯಾದ ದೇವರನ್ನು ತೋರ್ಪಡಿಸಿದ ಏಕೈಕ ವ್ಯಕ್ತಿ ಯೇಸುಕ್ರಿಸ್ತು ~~ಗ~~ಗಿದ್ದಾನೆ.

ಯೇಸುಕ್ರಿಸ್ತನನ್ನು ನಾವು ಬಹಳ ಹತ್ತಿರದಿಂದ ನೋಡಿದ ಮೇಲೆ

ತಂದೆಯ ಬಗ್ಗೆ ಏನನ್ನು ತಿಳಿಯಬಹುದು? ನಾಲ್ಕು ಸುವಾರ್ತೆ (ಮತ್ತಾಯ, ಮಾರ್ಕ, ಲೂಕ ಮತ್ತು ಯೋಹಾನ) ಗಳಲ್ಲಿ ಯೇಸು ಸ್ವತಃ ತಿಳಿಸಿರುವ ವಾಕ್ಯಗಳಲ್ಲಿ ತಂದೆಯ ಬಗ್ಗೆ ಏನೇನು ನುಡಿದಿದ್ದಾನೆ ಎಂಬುದನ್ನು ತಿಳಿಯಬಹುದು. ಈ ವಾಕ್ಯಗಳು ಪರಲೋಕದಲ್ಲಿರುವ ನಮ್ಮ ತಂದೆಯ ವಿಶೇಷ ಗುಣಲಕ್ಷಣಗಳನ್ನು ತಿಳಿಸಿಕೊಡುತ್ತವೆ.

ಯೇಸುಕ್ರಿಸ್ತ ತಂದೆಯನ್ನು ಕುರಿತು ಹಲವಾರು ಕಡೆಗಳಲ್ಲಿ ತಿಳಿಸಿಕೊಟ್ಟಿದ್ದಾನೆ. ಅವುಗಳಲ್ಲಿ ಮೊದಲನೆಯದಾಗಿ ಯೇಸು ಪರ್ವತದ ಮೇಲೆ ಮಾಡಿದ ಪ್ರಸಂಗ(ಮತ್ತಾಯ 5ರಿಂದ7ನೇ ಅಧ್ಯಾಯ), ಎರಡನೆಯದಾಗಿ ನಾಲ್ಕು ಸುವಾರ್ತೆಗಳಲ್ಲಿ ಮಕ್ಕಳನ್ನು ಕುರಿತ ಸಾಮ್ಯಗಳು, ಮತ್ತು ಕೊನೆಯದಾಗಿ ಸುವಾರ್ತೆಯಲ್ಲಿ ತಿಳಿಸಿರುವ ಸಾಮ್ಯಗಳು.

ಅ)ಪರ್ವತ ಪ್ರಸಂಗದಿಂದ ತಿಳಿಯುವ ಪಾಠಗಳು :

1.ದೇವರು ಅತ್ಯುತ್ತಮ ಹೆಸರನ್ನು, ಮಹಿಮೆಯನ್ನು ಹೊಂದಿರುವಂತವನು ಆಗಿದ್ದಾನೆ ಮತ್ತು ಆತನ ಗುಣಗಳನ್ನು ಆತನ ಮಕ್ಕಳು ಪ್ರತಿಫಲಿಸಲಿ ಎಂದು ಇಚ್ಛಿಸುತ್ತಾನೆ.

“ಅದರಂತೆ ನಿಮ್ಮ ಬೆಳಕು ಜನರ ಮುಂದೆ ಪ್ರಕಾಶಿಸಲಿ, ಹೀಗಾದರೆ ಅವರು ನಿಮ್ಮ ಒಳ್ಳೆ ಕ್ರಿಯೆಗಳನ್ನು ನೋಡಿ ಪರಲೋಕದಲ್ಲಿರುವ ನಿಮ್ಮ ತಂದೆಯನ್ನು ಕೊಂಡಾಡುವರು” (ಮತ್ತಾಯ 5:16).

2.ದೇವರಲ್ಲಿ ಪಕ್ಷಪಾತವಿಲ್ಲ- ಆದ್ದರಿಂದ ನಾವುಗಳು ಕೂಡ ಎಲ್ಲರನ್ನು ಸಮಾನವಾಗಿ ನೋಡಬೇಕೆಂದು ತಿಳಿಸಿದ್ದಾನೆ.

“ಆದರೆ ನಾನು ನಿಮಗೆ ಹೇಳುವುದೇನೆಂದರೆ-ನಿಮ್ಮ ವೈರಿಗಳನ್ನು ಪ್ರೀತಿಸಿರಿ, ನಿಮ್ಮನ್ನು ಹಿಂಸೆಪಡಿಸುವವರಿಗೋಸ್ಕರ ದೇವರನ್ನು ಪ್ರಾರ್ಥಿಸಿರಿ, ಹೀಗೆ ಮಾಡಿದರೆ ಪರಲೋಕದಲ್ಲಿರುವ ನಿಮ್ಮ ತಂದೆಗೆ ಮಕ್ಕಳಾಗುವಿರಿ, ಆತನು ಕೆಟ್ಟವರ ಮೇಲೆಯೂ, ಒಳ್ಳೆಯವರ ಮೇಲೆಯೂ ಸೂರ್ಯನು ಮೂಡುವಂತೆ ಮಾಡುತ್ತಾನೆ” (ಮತ್ತಾಯ 5:44-45).

3.ದೇವರು ಸರ್ವಜ್ಞನಾಗಿದ್ದಾನೆ (ಎಲ್ಲವನ್ನು ತಿಳಿದವನಾಗಿದ್ದಾನೆ). ಆದ್ದರಿಂದ ನಾವು ಆತನ ಸೇವೆಯಲ್ಲಿ ನಿರತರಾಗಬೇಕೆ ಹೊರತು, ನಮ್ಮನ್ನು

ನಾವು ಹೊಗಳಿಕೊಳ್ಳಬಾರದು.

“ಜನರು ನೋಡಲಿ ಎಂದು ನಿಮ್ಮ ಧರ್ಮಕಾರ್ಯಗಳನ್ನು ಅವರ ಮುಂದೆ ಮಾಡಬಾರದು, ನೋಡಿರಿ ಹಾಗೆ ಮಾಡಿದರೆ ಪರಲೋಕದಲ್ಲಿರುವ ನಿಮ್ಮ ತಂದೆಯ ಹತ್ತರ ನಿಮಗೆ ಫಲ ದೊರೆಯದು” (ಮತ್ತಾಯ 6:1 ಮತ್ತು 6).

4. ದೇವರಿಗೆ ನಮ್ಮ ಬೇಡಿಕೆಯೆಲ್ಲಾ ಮೊದಲೇ ತಿಳಿದಿದೆ ಮತ್ತು ಎಲ್ಲವನ್ನೂ ಕೊಡುವ ಶಕ್ತಿ ಆತನಿಗೆ ಇದೆ. ಆದ್ದರಿಂದ ನಾವುಗಳು ನಮ್ಮನ್ನು ಆತನಿಗೆ ಸಂಪೂರ್ಣವಾಗಿ ಅರ್ಪಿಸಿಕೊಂಡವರಾಗಿರಬೇಕು.

“ಆದದರಿಂದ.....ನೀವು ನಿಮ್ಮ ತಂದೆಯನ್ನು ಬೇಡಿಕೊಳ್ಳುವುದಕ್ಕಿಂತ ಮುಂಚೆಯೇ ನಿಮಗೆ ಏನೇನು ಅಗತ್ಯವೆಂದು ಆತನಿಗೆ ತಿಳಿದಿದೆ” (ಮತ್ತಾಯ 6:8, 32-33).

5. ನಮ್ಮ ಪ್ರಾರ್ಥನೆ, ಬೇಡಿಕೆ ಒಳ್ಳೆಯವುಗಳಾದರೆ ದೇವರು ಅವುಗಳನ್ನು ಪೂರೈಸುತ್ತಾನೆ.

“ಬೇಡಿಕೊಳ್ಳಿರಿ ನಿಮಗೆ ದೊರೆಯುವುದು, ಹುಡುಕಿರಿ ನಿಮಗೆ ಸಿಕ್ಕುವುದು; ತಟ್ಟಿರಿ ನಿಮಗೆ ತೆರೆಯುವುದು; ಯಾಕಂದರೆ ಬೇಡಿಕೊಳ್ಳುವ ಪ್ರತಿಯೊಬ್ಬನೂ ಹೊಂದುವನು, ಹುಡುಕುವವರಿಗೆ ಸಿಕ್ಕುವುದು; ತಟ್ಟಿದವನಿಗೆ ತೆರೆಯುವುದು. ನಿಮ್ಮಲ್ಲಿ ಯಾವನಾದರೂ ರೊಟ್ಟಿ ಕೇಳುವ ಮಗನಿಗೆ ಕಲ್ಲನ್ನು ಕೊಡುವನೇ? ಮೀನು ಕೇಳಿದರೆ ಹಾವನ್ನು ಕೊಡುವನೇ? ಹಾಗಾದರೆ ಕೆಟ್ಟವರಾದ ನೀವು ಮಕ್ಕಳಿಗೆ ಒಳ್ಳೆಯ ಪದಾರ್ಥಗಳನ್ನು ಕೊಡಬಲ್ಲವರಾದರೆ, ಪರಲೋಕದಲ್ಲಿರುವ ನಿಮ್ಮ ತಂದೆಯು ತನ್ನನ್ನು ಬೇಡಿಕೊಳ್ಳುವವರಿಗೆ ಎಷ್ಟೋ ಹೆಚ್ಚಾಗಿ ಒಳ್ಳೆಯ ವರಗಳನ್ನು ಕೊಡುವನಲ್ಲವೇ?” (ಮತ್ತಾಯ 7:7-11).

6. ದೇವರು ಕೃಪಾಪೂರ್ಣನಾಗಿದ್ದಾನೆ. ಆದ್ದರಿಂದ ನಾವು ಕೂಡ ಕೃಪೆಯುಳ್ಳವರಾಗಿರಬೇಕು ಎಂದು ಇಚ್ಛಿಸುತ್ತಾನೆ.

“ನಿಮ್ಮ ತಂದೆ ಕರುಣವುಳ್ಳವನಾಗಿರುವ ಪ್ರಕಾರವೇ, ನೀವು ಕರುಣವುಳ್ಳವರಾಗಿರಿ” (ಲೂಕ 6:36).

ಅ) ಮಕ್ಕಳ ಕುರಿತ ಸಾಮ್ಯಗಳಿಂದ ಭೋದನೆ :

1.ನಾವು ದೇವರ ಮಕ್ಕಳಾಗಿರಬೇಕು- ಆತನ ರಾಜ್ಯದಲ್ಲಿ ಸೇರಬೇಕಾದರೆ ಮಕ್ಕಳು ಹೇಗೆ ತಂದೆಯ ಮೇಲೆ ನಂಬಿಕೆಯಿಡುತ್ತಾರೋ ಅದೇ ರೀತಿಯಾದ ನಂಬಿಕೆಯನ್ನು ಆತನ ಮೇಲೆ ಇಡಬೇಕು.

“ನಿಮಗೆ ಸತ್ಯವಾಗಿ ಹೇಳುತ್ತೇನೆ, ಯಾವನು ಶಿಶು ಭಾವದಿಂದ ದೇವರ ರಾಜ್ಯವನ್ನು ಅಂಗೀಕರಿಸುವುದಿಲ್ಲವೋ ಅವನು ಅದರಲ್ಲಿ ಸೇರುವುದೇ ಇಲ್ಲ” (ಮಾರ್ಕ 10:15).

2.ನಾವು ಯಾವಾಗಲೂ ಮಕ್ಕಳ ಸ್ಥಾನದಲ್ಲಿ ಇರಬೇಕೇಹೊರತು, ತಂದೆಯ ಸ್ಥಾನಕ್ಕೆ ಹೆಚ್ಚಿಸಿಕೊಳ್ಳಬಾರದು.

“ಆತನು ಚಿಕ್ಕ ಮಗುವನ್ನು ಹತ್ತರಕ್ಕೆ ಕರೆದು ಅವರ ನಡುವೆ ನಿಲ್ಲಿಸಿ ಅವರಿಗೆ - ನೀವು ತಿರುಗಿಕೊಂಡು ಚಿಕ್ಕಮಕ್ಕಳಂತೆ ಆಗದೆ ಹೋದರೆ ನೀವು ಪರಲೋಕರಾಜ್ಯದಲ್ಲಿ ಸೇರುವುದೇ ಇಲ್ಲವೆಂದು ನಿಮಗೆ ಸತ್ಯವಾಗಿ ಹೇಳುತ್ತೇನೆ” (ಮತ್ತಾಯ 18:2-3).

ಇ) ಯೋಹಾನನ ಸುವಾರ್ತೆಯಿಂದ ಕಲಿಯುವ

ಪಾಠಗಳು:

1.ಕೃಪೆ ಮತ್ತು ಸತ್ಯತೆ ದೇವರ ಪ್ರಮುಖವಾದ ಗುಣಲಕ್ಷಣಗಳಾಗಿವೆ.

“ಆ ವಾಕ್ಯವೆಂಬುವನು ಮಾನವನಾಗಿ ನಮ್ಮ ನಡುವೆ ವಾಸಮಾಡಿದನು, ನಾವು ಆತನ ಮಹಿಮೆಯನ್ನು ನೋಡಿದೆವು; ಆ ಮಹಿಮೆ ತಂದೆಯ ಬಳಿಯಿಂದ ಬಂದ ಒಬ್ಬನೇ ಮಗನಿಗೆ ಇರತಕ್ಕ ಮಹಿಮೆ. ಆತನು ಕೃಪೆಯಿಂದಲೂ, ಸತ್ಯದಿಂದಲೂ ತುಂಬಿದವನಾಗಿದ್ದನು” (ಯೋಹಾನ 1:14).

2.ದೇವರು ಪ್ರೀತಿಸ್ವರೂಪಿಯಾಗಿದ್ದನೆ- ಆತನು ಯೇಸುಕ್ರಿಸ್ತನನ್ನು ಮತ್ತು ತನ್ನ ಎಲ್ಲಾ ಮಕ್ಕಳನ್ನು ಪ್ರೀತಿಸುವವನಾಗಿದ್ದಾನೆ.

“ಪ್ರೀತಿಯಿಲ್ಲದವನು ದೇವರನ್ನು ಬಲ್ಲವನಲ್ಲ; ಯಾಕಂದರೆ ದೇವರು ಪ್ರೀತಿಸ್ವರೂಪಿಯು” (1ಯೋಹಾನ 1:14).

“ತಂದೆಯಾದ ದೇವರು ತನ್ನ ಮಗನನ್ನು ಪ್ರೀತಿಸಿ ಎಲ್ಲವನ್ನು ಆತನ

ಕೈಯಲ್ಲಿ ಕೊಟ್ಟಿದ್ದಾನೆ” (ಯೋಹಾನ 3:35).

“ನೀವು ನನ್ನ ಮೇಲೆ ಫುಮತೆಯಿಟ್ಟು ನನ್ನನ್ನು ತಂದೆಯ ಬಳಿಯಿಂದ ಹೊರಟುಬಂದವನೆಂದು ನಂಬಿದ್ದರಿಂದ ತಂದೆಯು ತಾನೇ ನಿಮ್ಮ ಮೇಲೆ ಫುಮತೆ ಇಡುತ್ತಾನಲ್ಲವೇ?” (ಯೋಹಾನ 16:27).

3.ತಂದೆಯು(ದೇವರು) ಭೋದಕನಾಗಿದ್ದಾನೆ.

“ಯೇಸು ಅವರಿಗೆ- ನಿಮಗೆ ನಿಜನಿಜವಾಗಿ ಹೇಳುತ್ತೇನೆ, ತಂದೆಯು ಮಾಡುವುದನ್ನು ಕಂಡು ಮಗನು ಮಾಡುತ್ತಾನೆ ಹೊರತು ತನ್ನಷ್ಟಕ್ಕೆ ತಾನೇ ಏನೂ ಮಾಡಲಾರನು; ಆತನು ಮಾಡುವುದನ್ನೆಲ್ಲಾ ಹಾಗೆಯೇ ಮಗನೂ ಮಾಡುತ್ತಾನೆ” (ಯೋಹಾನ 5:19).

“ಯೇಸು- ನೀವು ಮನುಷ್ಯಕುಮಾರನನ್ನು ಎತ್ತರದಲ್ಲಿಟ್ಟಾಗ ಇವನೇ ಆತನೆಂದೂ, ತನ್ನಷ್ಟಕ್ಕೆ ತಾನೇ ಏನೂ ಮಾಡದೆ ತಂದೆಯು ತನಗೆ ಭೋದಿಸಿದ ಹಾಗೆ ಅದನ್ನೆಲ್ಲಾ ಮಾತಾಡಿದನೆಂದೂ ನನ್ನ ವಿಷಯವಾಗಿ ನಿಮಗೆ ತಿಳಿಯುವುದು” (ಯೋಹಾನ 8:28).

4.ದೇವರು ತನ್ನ ಅಧಿಕಾರವನ್ನು ಯೇಸುವಿಗೆ ಕೊಟ್ಟಿದ್ದಾನೆ.

“ಇದಲ್ಲದೆ ತಂದೆಯು ಯಾರಿಗೂ ತೀರ್ಪು ಮಾಡುವುದು ಇಲ್ಲ; ತೀರ್ಪು ಮಾಡುವ ಅಧಿಕಾರವನ್ನೆಲ್ಲಾ ಮಗನಿಗೆ ಕೊಟ್ಟಿದ್ದಾನೆ.....ತಂದೆಯು ತಾನು ಹೇಗೆ ಸ್ವತಃ ಜೀವವುಳ್ಳವನಾಗಿದ್ದಾನೋ, ಹಾಗೆಯೇ ಮಗನೂ ಸಹ ಜೀವವುಳ್ಳವನಾಗಿರುವಂತೆ ಮಾಡಿದನು” (ಯೋಹಾನ 5:22,26).

ಮೇಲಿನ ಎಲ್ಲಾ ಅಂಶಗಳ ಸಾರಾಂಶವೆಂದರೆ- ನಮ್ಮ ತಂದೆಯಾದ ದೇವರನ್ನು ಯೇಸುವನ್ನು ನೋಡುವುದರ ಮೂಲಕ ಹೆಚ್ಚು ಹೆಚ್ಚಾಗಿ ತಿಳಿಯಬಹುದಾಗಿದೆ. ಯೇಸುಕ್ರಿಸ್ತ ತಂದೆಯನ್ನು ಪ್ರಕಟಗೊಳಿಸಲು ಬಂದನು ಮತ್ತು ನಾವು ಯೇಸುವನ್ನು ನೋಡುವುದರ ಮೂಲಕ ತಂದೆಯನ್ನು ನೋಡಬಹುದು. ಪರಲೋಕದಲ್ಲಿರುವ ನಮ್ಮ ತಂದೆಯು ನಮ್ಮ ಹತ್ತಿರದಲ್ಲೇ ಇದ್ದಾನೆ ಮತ್ತು ಆತನು ತನ್ನ ಮಕ್ಕಳನ್ನು ಪ್ರೀತಿಸುತ್ತಾನೆ. ಆತನು ತನ್ನ ಕೃಪೆ ಮತ್ತು ಪ್ರೀತಿಯ ಮೂಲಕ ನಮಗೆ ಪೋಷಣೆ ಮತ್ತು ರಕ್ಷಣೆ ನೀಡುತ್ತಾನೆ. ಆತನು ತಂದೆಯೋಪಾದಿಯಲ್ಲಿ ನಾವು ಆತ್ಮಿಕ

ವಿಷಯದಲ್ಲಿ ಬಲಗೊಳ್ಳುವಂತೆ ಮಾಡುತ್ತಾನೆ. ಆದರೆ ಒಂದು ಪ್ರಶ್ನೆ-
ನಾವು ಆತನ ಮಕ್ಕಳಾಗುವುದು ಹೇಗೆ?

ನಾವು ತಂದೆಯಾದ ದೇವರ ಮಕ್ಕಳಾಗುವುದು ಹೇಗೆ?

ಸತ್ಯವೇದವು ತಂದೆಯಾದ ದೇವರ ಬಗ್ಗೆ ವಿವರವಾಗಿ ತಿಳಿಸುತ್ತದೆ,
ಅದರ ಜೊತೆಗೆ ನಮಗೆ ವಿಶೇಷವಾದ ವಾಗ್ದಾನವನ್ನು ಕೂಡ ತಿಳಿಸುತ್ತದೆ.

“ಯಾರಾರು ಆತನನ್ನು(ಯೇಸು) ಅಂಗೀಕರಿಸಿದರೋ, ಅಂದರೆ
ಆತನ ಹೆಸರಿನಲ್ಲಿ ನಂಬಿಕೆಯಿಟ್ಟರೋ, ಅವರಿಗೆ ದೇವರ ಮಕ್ಕಳಾಗುವ
ಅಧಿಕಾರ ಕೊಟ್ಟನು. ಇವರು ರಕ್ತಸಂಬಂಧದಿಂದಾಗಲೀ,
ಕಾಮದಿಂದಾಗಲೀ, ಪುರುಷ ಸಂಕಲ್ಪದಿಂದಾಗಲೀ ಹುಟ್ಟಿದವರಲ್ಲ
ದೇವರಿಂದಲೇ ಹುಟ್ಟಿದವರು” (ಯೋಹಾನ1:12-13).

ಮೇಲಿನ ವಾಗ್ದಾನದ ನಮಗೆ- ನಾವು ಹೇಗೆ ತಂದೆಯಾದ ದೇವರ
ಮಕ್ಕಳಾಗುವುದು ಎಂಬುದು ಸ್ಪಷ್ಟವಾಗಿ ತಿಳಿಯುತ್ತದೆ. ನಾವು ಯೋಹಾನನ
ಸುವಾರ್ತೆಯನ್ನು ಓದುವಾಗ ದೇವರು ತಂದೆಯಾಗಿದ್ದಾನೆ ಎಂಬುದನ್ನು
ಅತಿ ಹೆಚ್ಚು ಬಾರಿ ಉಪಯೋಗಿಸಿರುವುದು ತಿಳಿದುಬರುತ್ತದೆ.

ಯೋಹಾನನ ಸುವಾರ್ತೆಯಲ್ಲಿನ ಮುಖ್ಯಾಂಶಗಳು ಯಾವುವೆಂದರೆ:

* ದೇವರು ಪರಲೋಕದಲ್ಲಿರುವ ತಂದೆಯಾಗಿದ್ದಾನೆ.

* ಯೇಸುಕ್ರಿಸ್ತ ದೇವರ ಮಗನಾಗಿದ್ದಾನೆ.

*ಯೇಸುಕ್ರಿಸ್ತನನ್ನು ನಂಬುವುದರ ಮೂಲಕ ನಾವುಗಳು ಸಹ
ದೇವರ ಮಕ್ಕಳಾಗಬಹುದು.

ಈ ಸುವಾರ್ತೆಯು ಪರಲೋಕದಲ್ಲಿರುವ ತಂದೆಯ
ಗುಣಲಕ್ಷಣಗಳನ್ನು ತಿಳಿಸಿಕೊಡುವುದರ ಜೊತೆಗೆ, ದೇವರ ಮಗನ
ವಿಷಯವನ್ನು ತಿಳಿಸಿಕೊಡುತ್ತದೆ ಮತ್ತು ನಾವು ಕೂಡ ಹೇಗೆ ದೇವರ
ಮಕ್ಕಳಾಗಬಹುದು ಎಂಬುದನ್ನು ಸ್ಪಷ್ಟವಾಗಿ ತಿಳಿಸಿದೆ.

ಯೋಹಾನನ ಸುವಾರ್ತೆ 3ನೇ ಅಧ್ಯಾಯದಿಂದ ಕಲಿಯುವ ವಿಷಯಗಳು

ಯೋಹಾನನ ಸುವಾರ್ತೆಯ 3ನೇ ಅಧ್ಯಾಯದಲ್ಲಿ ಯೇಸುಕ್ರಿಸ್ತನಾವು ಹೇಗೆ ದೇವರ ಮಕ್ಕಳಾಗಬಹುದು ಎಂಬುದರ ಬಗ್ಗೆ ತಿಳಿಸಿದ್ದಾನೆ. ಈ ಅಧ್ಯಾಯದಲ್ಲಿ ಯೇಸುಕ್ರಿಸ್ತ ಮತ್ತು ಯೆಹೂದ್ಯರ ಹಿರೀಸಭೆಯವನಾದ ನಿಕೋದೇಮನ(ಈತ ಯೆಹೂದ್ಯರ ಧರ್ಮಶಾಸ್ತ್ರದಲ್ಲಿ ಚೆನ್ನಾಗಿ ತಿಳುವಳಿಕೆ ಹೊಂದಿದ್ದು ಪಂಡಿತನಾಗಿದ್ದ) ನಡುವೆ ನಡೆದ ಸಂಬಾಷಣೆಯನ್ನು ನೋಡಬಹುದಾಗಿದೆ. ನಾವು ದೇವರ ಕುಟುಂಬದ ಸದಸ್ಯರಾಗಬೇಕಾದರೆ ಹೇಗಿರಬೇಕು, ಏನು ಮಾಡಬೇಕು ಎಂಬುದನ್ನು ಯೇಸು ಸ್ಪಷ್ಟವಾಗಿ ತಿಳಿಸಿದ್ದಾನೆ. ಈ ಸಂಬಾಷಣೆಯು ಮೂರು ಭಾಗಗಳನ್ನು ಒಳಗೊಂಡಿದೆ. ಅವರ ಸಂಬಾಷಣೆ ಈ ಕೆಳಗಿನಂತೆ ಇದೆ.

ಸಂಬಾಷಣೆಯ ಮೊದಲ ಭಾಗ(ಯೋಹಾನ 3:2-3)

ನಿಕೋದೇಮ:- ಗುರುವೇ ನೀನು ದೇವರ ಕಡೆಯಿಂದ ಬಂದ ಬೋದಕನೆಂದು ಬಲ್ಲೆವು.

ಯೇಸು:- ನಾನು ನಿನಗೆ ನಿಜನಿಜವಾಗಿ ಹೇಳುತ್ತೇನೆ, ಒಬ್ಬನು ಹೊಸದಾಗಿ ಹುಟ್ಟದಿದ್ದರೆ ಆತನು ದೇವರ ರಾಜ್ಯವನ್ನು ಕಾಣಲಾರನು. ಸಂಬಾಷಣೆಯ ಎರಡನೇ ಭಾಗ(ಯೋಹಾನ 3:4-8)

ನಿಕೋದೇಮ:- ಇದು ಹೇಗೆ ಸಾಧ್ಯ? ಮಾನವನು ಎರಡನೇಸಾರಿ ತಾಯಿ ಗರ್ಭದಲ್ಲಿ ಸೇರಿ ತಿರುಗಿ ಹುಟ್ಟುವುದಕ್ಕಾದೀತೆ?

ಯೇಸು:- ಹೊಸದಾಗಿ ಮೇಲಣಿಂದ ಹುಟ್ಟುವುದು ಎಂದರೆ ವಿಶೇಷವಾದ ರೀತಿಯಾಗಿದೆ. ಅಂದರೆ ನೀರಿನಿಂದಲೂ ಮತ್ತು ಪವಿತ್ರಶಕ್ತಿಯಿಂದಲೂ ಹುಟ್ಟುವುದು ಎಂದರ್ಥ. ದೀಕ್ಷಾಸ್ನಾನ ಪಡೆದಾಗ ಎರಡು ಕಾರ್ಯಗಳು ನಡೆಯುತ್ತವೆ. ನಾವು ನೀರಿನಲ್ಲಿ ಮುಳುಗಿ ಮೇಲಕ್ಕೆ ಬಂದಾಗ ದೇವರು ಆರಿಸಿಕೊಂಡ ಮಕ್ಕಳಾಗುತ್ತೇವೆ. ನಾವು ನೀರಿನಿಂದ ಮೇಲಕ್ಕೆ ಬಂದಮೇಲೆ ಆತ್ಮಿಕವಾಗಿ ಎರಡನೆಬಾರಿ ಜೀವವನ್ನು ಪಡೆಯುವುದೇ ಆಗಿದೆ.

ಅಲ್ಲಿಂದ ಮುಂದೆ ನಾವು ದೇವರ ಮಕ್ಕಳಾಗಿ ಉಸಿರಾಡುತ್ತೇವೆ.

ಸಂಬಾಷಣೆಯ ಮೂರನೇ ಭಾಗ(ಯೋಹಾನ 3:9-12)

ನಿಕೋದೇಮ:- ಇದು ಆಗುವುದು ಹೇಗೆ?

ಯೇಸು:- ನಿನಗೆ ನಿಜನಿಜವಾಗಿ ಹೇಳುತ್ತೇನೆ, ತಿಳಿದಿದ್ದನ್ನು ಹೇಳುತ್ತೇವೆ, ನೋಡಿದ್ದಕ್ಕೆ ಸಾಕ್ಷಿ ಕೊಡುತ್ತೇವೆ, ನೀವು ನಿಮ್ಮ ಸಾಕ್ಷಿಯನ್ನು ಒಪ್ಪುವುದಿಲ್ಲ. ಆದರೆ ನನ್ನ ಕಾರ್ಯಗಳನ್ನು ನಂಬಿದರೆ ದೇವರ ಮಕ್ಕಳಾಗಲು ಸಾಧ್ಯ.

ಇಸ್ರಾಯೇಲ್ಯರಲ್ಲಿ ನಿಕೋದೇಮನು ಹಿರಿಸಭೆಯ ಪಂಡಿತನಾಗಿದ್ದನು. ಆದರೆ ಯೇಸುವಿನ ಮುಂದೆ ಜ್ಞಾನದಲ್ಲಿ ಆತ ಏನೇನು ಆಗಿರಲಿಲ್ಲ, ಏಕೆಂದರೆ ಆತ ಇನ್ನೂ ಸತ್ಯದೇವರ ಮಗನಾಗಿರಲಿಲ್ಲ. ನಿಕೋದೇಮನು ಧರ್ಮಶಾಸ್ತ್ರದಲ್ಲಿ ಪಾರಂಗತನಾಗಿದ್ದನು, ಆದರೆ ದೇವರನ್ನು ಪೂರ್ಣವಾಗಿ ತಿಳಿದಿರಲಿಲ್ಲ. ಅಂದರೆ ಸತ್ಯಕ್ಕೆ ತಕ್ಕ ಹಾಗೆ ಅರ್ಥ ಮಾಡಿಕೊಂಡಿರಲಿಲ್ಲ, ಆತ ತನ್ನ ನಂಬಿಕೆಯನ್ನು ಸ್ಥಿರವಾಗಿ ಸತ್ಯದೇವರಲ್ಲಿ ಇಟ್ಟಿರಲಿಲ್ಲ. ಆತ ಕೇವಲ ಸಂಪ್ರದಾಯವಾಗಿ ನೂರಾರು ವರ್ಷಗಳಿಂದ ಬಂದ ಆಚರಣೆ ಮತ್ತು ನಿಯಮಗಳ ಮೇಲೆ ನಂಬಿಕೆಯಿಟ್ಟವನಾಗಿದ್ದ.

ನಮ್ಮ ಮನಸ್ಸಿಗೆ ತಟ್ಟಬೇಕಾದ ಒಂದು ಪ್ರಮುಖವಾದ ಅಂಶವೆಂದರೆ, ನಾವು ದೇವರ ಗುಣಲಕ್ಷಣಗಳನ್ನು ತಿಳಿದುಕೊಂಡಿರುತ್ತೇವೆ, ಆದರೂ ಕೂಡ ನಮಗೆ ದೇವರಲ್ಲಿ ಸ್ಥಿರವಾದ ನಂಬಿಕೆಯಿರುವುದಿಲ್ಲ. ನಾವು ಈ ರೀತಿಯಾಗಿ ದೇವರಲ್ಲಿ ಸಂಪೂರ್ಣ ಭರವಸವಿಲ್ಲವಾದರೆ, ನಾವು ಸಹ ನಿಕೋದೇಮನಂತೆ ಆಗುತ್ತೇವೆ. ಹೇಗೆಂದರೆ- ಆತ ದೇವರ ವಿಷಯವನ್ನೆಲ್ಲಾ ತಿಳಿದಿದ್ದ, ಯೇಸುವಿನ ಮುಂದೆ ನಿಂತಿದ್ದರೂ ಸಹ ಮತ್ತು ಹಲವಾರು ವರ್ಷಗಳು ಕಲಿತಿದ್ದರೂ ಸಹ ದೇವರ ಮಗನಾಗಲು ವಿಫಲನಾಗಿದ್ದ. ಅದೇ ರೀತಿ ನಾವುಗಳು ಸಹ ಸರಿಯಾದ ರೀತಿಯಲ್ಲಿ ಸತ್ಯಕ್ಕೆ ತಕ್ಕರೀತಿಯಲ್ಲಿ ದೇವರನ್ನು ಅರ್ಥಮಾಡಿಕೊಳ್ಳದೆ ಹೋದರೆ ಮತ್ತು ಆತನ ಮೇಲೆ ಸ್ಥಿರವಾದ ನಂಬಿಕೆಯಿಡದೆ ಹೋದರೆ ಸತ್ಯದೇವರ ಮಕ್ಕಳಾಗಲು ಸಾಧ್ಯವಿಲ್ಲ. ನಮ್ಮ ಬುದ್ಧಿವಂತಿಕೆ ಮತ್ತು ನಂಬಿಕೆಯ ಬಗ್ಗೆ ಗೊಂದಲ ಮಾಡಿಕೊಳ್ಳಬಾರದು. ಬುದ್ಧಿವಂತಿಕೆಯು ನಂಬಿಕೆಗೆ

ತಳಹದಿಯಾಗಿದೆಯೇ ಹೊರತು, ನಂಬಿಕೆಯ ಸ್ಥಳವನ್ನು ಬುದ್ಧಿವಂತಿಕೆ ಅಕ್ರಮಿಸಲಾಗದು.

ನಂಬಿಕೆಯ ಬಗ್ಗೆ ಸತ್ಯವೇದದ ಜ್ಞಾನೋಕ್ತಿಗಳು ಪುಸ್ತಕದಲ್ಲಿ ಹಲವಾರು ಕಡೆ ತಿಳಿಸಿದೆ, ಅದರಲ್ಲಿ ಒಂದು ಪ್ರಮುಖವಾದ ವಾಕ್ಯವೆಂದರೆ-

“ಸ್ವಬುದ್ಧಿಯನ್ನೇ ಆಧಾರಮಾಡಿಕೊಳ್ಳದೆ, ಪೂರ್ಣಮನಸ್ಸಿನಿಂದ ಯೆಹೋವನಲ್ಲಿ ಭರವಸೆವಿಡು. ನಿನ್ನ ಎಲ್ಲಾ ನಡುವಳಿಕೆಯಲ್ಲಿ ಆತನ ಚಿತ್ತಕ್ಕೆ ವಿಧೇಯನಾಗಿರು, ಆತನೇ ನಿನ್ನ ಮಾರ್ಗಗಳನ್ನು ಸರಾಗಮಾಡುವನು, ನೀನೇ ಬುದ್ಧಿವಂತನು ಎಂದಣಿಸದೇ ಯೆಹೋವನಿಗೆ ಭಯಪಟ್ಟು ಕೆಟ್ಟದನ್ನು ತೊರೆದುಬಿಡು. ಇದರಿಂದ ನಿನ್ನ ದೇಹಕ್ಕೆ ಆರೋಗ್ಯವೂ ಎಲುವುಗಳಿಗೆ ಸಾರವೂ ಉಂಟಾಗುವು” (ಜ್ಞಾನೋಕ್ತಿಗಳು 3:5-8)ನಾವು ದೇವರ ಮಕ್ಕಳಾಗಬೇಕಾದರೆ, ಮೊದಲಿಗೆ ಯೇಸುಕ್ರಿಸ್ತನಲ್ಲಿ ನಂಬಿಕೆಯಿಡಬೇಕು. ಆದರೆ ನಂಬಿಕೆಯಿಟ್ಟು ಅಲ್ಲಿಗೆ ನಮ್ಮ ಕಾರ್ಯವನ್ನು ನಿಲ್ಲಿಸಬಾರದು. ನಮ್ಮ ನಂಬಿಕೆಯನ್ನು ದೀಕ್ಷಾಸ್ನಾನದ ಮೂಲಕ ತೋರಿಸಬೇಕು ಮತ್ತು ಹೊಸದಾಗಿ ಹುಟ್ಟಿದ್ದೇವೆ ಎಂಬುದನ್ನು ನಮ್ಮ ನಡುವಳಿಕೆಯಲ್ಲಿ ತೋರಿಸಬೇಕು.

ಯೋಹಾನ 3: 16 ರಲ್ಲಿ ಸುವಾರ್ತೆಯ ಸಾರಾಂಶ :-

ಯೋಹಾನನ ಸುವಾರ್ತೆ 3ನೇ ಅಧ್ಯಾಯ 16ನೇ ವಚನದಲ್ಲಿ ಯೇಸುವು ಇಡೀ ಸುವಾರ್ತೆಯ ಸಾರಾಂಶವನ್ನು ಸೇರಿಸಿ ತಿಳಿಸಿದ್ದಾನೆ. ಅಲ್ಲಿ ತಿಳಿಸಿರುವಂತಹ ವಿಷಯ ಅಂದು ನಿಕೋದೇಮನಿಗೂ ಅನ್ವಯಿಸುತ್ತಿತ್ತು ಮತ್ತು ಇಂದು 21ನೇ ಶತಮಾನದ ನಮಗೂ ಕೂಡ ನೇರವಾಗಿ ಅನ್ವಯವಾಗುತ್ತದೆ. ಅದು ನಾವು ದೇವರ ಕುಟುಂಬಕ್ಕೆ ಸೇರಲು ದೇವರು ಕೊಟ್ಟಂತಹ ಅವಕಾಶವೇ ಆಗಿದೆ.

“ದೇವರು ಲೋಕದ ಮೇಲೆ ಎಷ್ಟೋ ಪ್ರೀತಿಯನ್ನಿಟ್ಟು.....”

ಈ ಒಂದು ವಾಕ್ಯ ನಮಗೆ ದೇವರು ನಮ್ಮ ಮೇಲೆ ಹೇಗೆ ನಿಜ ತಂದೆಯೋಪಾದಿಯಲ್ಲಿ ಪ್ರೀತಿಯಿಟ್ಟಿದ್ದಾನೆ ಎಂಬುದನ್ನು ತಿಳಿಸುತ್ತದೆ.

ಜೊತೆಗೆ ಆತ ನಮಗೆ ಬೇಕಾಗಿರುವ ಅವಶ್ಯಕತೆಯನ್ನು ತಾನೇ ತನ್ನ ಮಗನ ಮುಖಾಂತರ ಕೊಟ್ಟಿದ್ದಾನೆ. ಆತ ನಮ್ಮ ಮೇಲೆ ಮಹಾಪ್ರೀತಿ ಮತ್ತು ಕರುಣೆಯುಳ್ಳವನಾಗಿದ್ದಾನೆ. ಆದ್ದರಿಂದ ನಮ್ಮ ಮಹಾವ್ಯಾದಿಯಾದ ಮರಣದಿಂದ ರಕ್ಷಿಸಲು ಆತನೇ ಮಾರ್ಗ ಕಲ್ಪಿಸಿದ್ದಾನೆ.

ಅದೇನೆಂದರೆ- ತನ್ನ ಒಬ್ಬನೇ ಮಗನನ್ನು ನಮ್ಮ ಪಾಪ ಪರಿಹಾರಕ್ಕೋಸ್ಕರ ಕೊಟ್ಟಿದ್ದಾನೆ. ಈ ರೀತಿಯಾಗಿ ರಕ್ಷಣೆಯು ದೇವರಿಂದ ಬಂದಂತಹುದಾಗಿದೆ.

“ಆತನನ್ನು ನಂಬುವ ಒಬ್ಬನಾದರೂ ನಾಶವಾಗದೆ ಎಲ್ಲರೂ ನಿತ್ಯಜೀವವನ್ನು ಪಡೆಯಬೇಕೆಂದು ಆತನನ್ನು ಕೊಟ್ಟನು.”

ಈ ವಾಕ್ಯ ಅತ್ಯಂತ ಸರಳವಾಗಿದ್ದರೂ ಸಹ, ನಾವು ಇದರಲ್ಲಿ ಬರಬೇಕಾದರೆ ಬಹಳ ಕಷ್ಟಪಡಬೇಕಾಗುತ್ತದೆ. ಏಕೆಂದರೆ- ಆತನನ್ನು ಅಂದರೆ ಯೇಸುವನ್ನು ನಂಬುವ ಒಬ್ಬನಾದರೂ ಅಂದರೆ ನಾವು ಯಾವರೀತಿ ಯೇಸುವನ್ನು ತಿಳಿದುಕೊಂಡಿದ್ದೇವೆ. ನಿಕೋದೇಮನ ರೀತಿ ಲೋಕದ ಜ್ಞಾನದ ರೀತಿ ತಿಳಿದಿದ್ದೇವೆಯೇ? ಅಥವಾ ಆತ್ಮಿಕ ರೀತಿಯಲ್ಲಿ ತಿಳಿದಿದ್ದೇವೆಯೇ? ನಾವುಗಳು ನಮ್ಮ ಸಂಪೂರ್ಣವಾದ ನಂಬಿಕೆಯನ್ನು ಯೇಸುವು ದೇವರ ಮಗನಾಗಿದ್ದಾನೆ ಎಂಬುದಾಗಿ ಇಡಬೇಕು. ಆ ಸ್ಥಿರ ನಂಬಿಕೆಯನ್ನು ದೇಕ್ಷಾಸ್ನಾನವನ್ನು ತೆಗೆದುಕೊಳ್ಳುವುದರ ಮೂಲಕ ಸಾಕ್ಷಿ ಕರಿಸಬೇಕು. ಏಕೆಂದರೆ ನಾವು ನೀರಿನಿಂದ ಹೊಸದಾಗಿ ಹುಟ್ಟದಿದ್ದರೆ ದೇವರರಾಜ್ಯದಲ್ಲಿ ಸೇರಲು ಸಾಧ್ಯವಿಲ್ಲ.

ಅದೇ ರೀತಿ ನಾವು- ಯೇಸುಕ್ರಿಸ್ತ ನಮ್ಮನ್ನು ಮರಣದಿಂದ(ಪಾಪ) ಬಿಡಿಸುತ್ತಾನೆ ಎಂಬುದನ್ನು ಧೃಢವಾಗಿ ನಂಬಬೇಕು.

“ಎಲ್ಲರೂ ನಿತ್ಯಜೀವ ಪಡೆಯಬೇಕು.....”
ಯೇಸುಕ್ರಿಸ್ತ ಅಂತಿಮವಾಗಿ ತನ್ನನ್ನು ನಂಬಿದವರೆಲ್ಲರಿಗೆ ತನ್ನ ತಂದೆಯ ಮನೆಯಾದ ಹೊಸ ಯೆರೂಸಲೇಮಿನಲ್ಲಿ ಜೀವಿಸುವಂತೆ ನಿತ್ಯಜೀವ ಕೊಡುತ್ತಾನೆ ಎಂದು ನಂಬಿಕೆಯಿಡಬೇಕು(ಪ್ರಕಟನೆ 21:1-4 ನೋಡಿ).

ಯೋಹಾನನ ಸುವಾರ್ತೆಯ ಮುಖ್ಯಾಂಶಗಳು ಈ ಕೆಳಗಿನಂತಿವೆ :

-> ಯೇಸುಕ್ರಿಸ್ತ ದೇವರ ಮಗನಾಗಿದ್ದಾನೆ.

-> ದೇವರು ನಮ್ಮನ್ನು ತಂದೆಯೋಪಾದಿಯಲ್ಲಿ ಪ್ರೀತಿಸುವವನಾಗಿದ್ದಾನೆ.

-> ದೇವರು ತನ್ನ ಒಬ್ಬನೇ ಮಗನಾದ ಯೇಸುವನ್ನು ನಮ್ಮ ಪಾಪ ಪರಿಹಾರಕ್ಕೆ ಕೊಟ್ಟಿದ್ದಾನೆ.

-> ನಾವು ಪಾಪ(ಮರಣ)ದಿಂದ ಪರಿಹಾರ ಪಡೆಯಲು ಯೇಸುವನ್ನು ನಂಬುವುದರ ಮೂಲಕ ಪಡೆಯಬಹುದು.

-> ನಾವು ನೀರಿನಿಂದಲೂ ಮತ್ತು ವಾಕ್ಯಗಳಿಂದಲೂ ಹೊಸದಾಗಿ ಹುಟ್ಟಿದ್ದರೆ ದೇವರ ರಾಜ್ಯಕ್ಕೆ ಪ್ರವೇಶವಿಲ್ಲ.

-> ದೇವರನ್ನು ನಂಬಬೇಕು, ಅದೇ ನಂಬಿಕೆಯಲ್ಲಿ ದೀಕ್ಷಾಸ್ನಾನ ಪಡೆಯಬೇಕು, ಅದರ ಮೂಲಕ ದೇವರ ಮಕ್ಕಳಾಗಬಹುದು.

ಅಪೋಸ್ತಲನಾದ ಪೌಲನ ಬರಹ(ಪತ್ರಿಕೆ)ಗಳಿಂದ ಕಲಿಯುವ

ವಿಷಯಗಳು :

ಅಪೋಸ್ತಲನಾದ ಪೌಲನ ಬರಹ(ಪತ್ರಿಕೆ)ಗಳಲ್ಲಿ ಇರುವ ಸಂದೇಶಗಳು ಯೋಹಾನನ ಸುವಾರ್ತೆಗಿಂತ ಭಿನ್ನವಾಗಿಲ್ಲ. ಆದರೆ ಪೌಲನ ಸಂದೇಶಗಳು ಯೋಹಾನನ ಸುವಾರ್ತೆಯ ಮುಖ್ಯತಿರುಳನ್ನೇ ಒಳಗೊಂಡವುಗಳು ಆಗಿವೆ. ಪರಲೋಕದಲ್ಲಿರುವ ನಮ್ಮ ತಂದೆಗೆ ಮಕ್ಕಳಾಗುವುದು ಎಷ್ಟು ಮುಖ್ಯವಾಗಿದೆ ಎಂಬ ವಿಷಯವನ್ನು ಪೌಲನು ತನ್ನ ಪ್ರಿಯುಕ್ತಿಕ ಅನುಭವದ ಮೂಲಕ ತಿಳಿಸಿಕೊಟ್ಟಿದ್ದಾನೆ. ಪೌಲನು ಮೂಲತಃ ತಾಸ೯ದವನಾಗಿದ್ದ, ಆತನ ಹಿಂದಿನ ಹೆಸರು ಸೌಲ ಎಂಬುದಾಗಿತ್ತು. ಪೌಲ ಅಬ್ರಹಾಮನ ವಂಶಸ್ಥನಾಗಿದ್ದು, ಯೆಹೂದ್ಯ ಮತಾವಲಂಬಿಯಾಗಿದ್ದನು. ಆದರೆ ಮುಂದೆ ದೇವರ ಮಕ್ಕಳಾಗುವುದು ಕೇವಲ ಸಂಪ್ರದಾಯದಿಂದ ಸಾಧ್ಯವಿಲ್ಲ, ಅದಕ್ಕೆ ಬೇರೆಯದೇ ಆದ ಮಾರ್ಗವಿದೆ ಎಂಬುದನ್ನು ಕಂಡುಕೊಂಡನು. ಅದೇನೆಂದರೆ 'ದೇವರಮಗ' ನಲ್ಲಿ ನಂಬಿಕೆಯಿಡುವುದೇ ಆಗಿದೆ, ಮತ್ತು ರಕ್ಷಣೆಯು ದೇವರ ಕೃಪೆಯ ಮೂಲಕ ದೊರಕುವಂತದು ಆಗಿದೆ ಎಂಬುದೇ ಆಗಿದೆ.

“.....ಯಾಕೆಂದರೆ ಇಸ್ರಾಯೇಲ್ ವಂಶದವರಲ್ಲಿ ಹುಟ್ಟಿದವರೆಲ್ಲರೂ ಇಸ್ರಾಯೇಲ್ಯರಲ್ಲ; ಹಾಗೆಯೇ ಅಬ್ರಹಾಮನ

ವಂಶದವರಲ್ಲಿ ಹುಟ್ಟಿದ ಮಾತ್ರಕ್ಕೆ ಅವರೆಲ್ಲರೂ ಮಕ್ಕಳೆಂದು ಎಣಿಸಲ್ಪಡುವುದಿಲ್ಲ; ಆದರೆ ಇಸಾಕನಿಂದ ಹುಟ್ಟಿದವರೇ ನಿನ್ನ ಸಂತತಿ ಅನ್ನಿಸಿಕೊಳ್ಳುವರು ಎಂದು ದೇವರು ಹೇಳಿದನು. ಆ ಮಾತಿನ ಅರ್ಥವೇನೆಂದರೆ ಶರೀರ ಸಂಬಂಧವಾಗಿ ಹುಟ್ಟಿದವರೆಲ್ಲರೂ ದೇವರ ಮಕ್ಕಳಲ್ಲ, ವಾಗ್ದಾನ ಸಂಬಂಧವಾಗಿ ಹುಟ್ಟಿದವರೇ ಅಬ್ರಹಾಮನ ಸಂತತಿಯವರೆಂದು ಎಣಿಸಲ್ಪಡುವರು ಎಂಬುದು.....ಆದ್ದರಿಂದ ದೇವರ ದಯವು ಮನುಷ್ಯರಿಗೆ ಇಚ್ಛಿಸುವುದರಿಂದಾಗಲೀ, ಪ್ರಯತ್ನಿಸುವುದರಿಂದಾಗಲೀ ದೊರೆಯದೆ, ದೇವರು ಕರುಣಿಸುವುದರಿಂದಲೇ ದೊರೆಯುತ್ತದೆ” (ರೋಮಾಪುರದವರಿಗೆ 9:6-8, 16).

ಅದೇ ರೀತಿ ಪೌಲನು- ದೇವರ ಕುಟುಂಬಕ್ಕೆ ಸೇರಬೇಕಾದರೆ ದೀಕ್ಷಾಸ್ನಾನದ ಮೂಲಕವಲ್ಲದೆ ಬೇರೆ ಮಾರ್ಗವಿಲ್ಲ ಎಂಬುದನ್ನು ಗಲಾತ್ಯ ಪತ್ರಿಕೆಯಲ್ಲಿ ಒತ್ತಿ ಹೇಳಿದ್ದಾನೆ. ಆತ ಮುಂದುವರೆದು ತಿಳಿಸುವುದೇನೆಂದರೆ, ಸಾಮಾನ್ಯ ರೀತಿಯಲ್ಲಿ ಅಂದರೆ, ಶಾರೀರಿಕ ಭಾವದಿಂದ ದೇವರ ಮಕ್ಕಳಾಗುವುದು ಸಾಧ್ಯವಿಲ್ಲ. ದೇವರ ಮಗನಾದ ಯೇಸುವನ್ನು ನಂಬುವುದರ ಮೂಲಕ ದೇವರ ಮಕ್ಕಳಾಗಬಹುದು ಎಂಬುದನ್ನು ತಿಳಿಸಿದ್ದಾನೆ.

“ಅಬ್ರಹಾಮನು ದೇವರನ್ನು ನಂಬಿದನು, ಆ ನಂಬಿಕೆ ಅವನ ಲೆಕ್ಕಕ್ಕೆ ನೀತಿಯೆಂದು ಎಣಿಸಲ್ಪಟ್ಟಿತು ಎಂಬುದಾಗಿ ಬರೆದದೆಯಲ್ಲಾ. ಅದದರಿಂದ ನಂಬುವವರೇ ಅಬ್ರಹಾಮನ ಮಕ್ಕಳೆಂದು ತಿಳಿದುಕೊಳ್ಳಿರಿ. ದೇವರು ಅನ್ಯಜನರನ್ನು ನಂಬಿಕೆಯ ನಿಮಿತ್ತವಾಗಿಯೇ ನೀತಿವಂತರೆಂದು ನಿರ್ಣಯಿಸುವನೆಂಬದಾಗಿ ಶಾಸ್ತ್ರವು ಮೊದಲೇ ಕಂಡು ಅಬ್ರಹಾಮನಿಗೆ ನಿನ್ನ ಮೂಲಕ ಎಲ್ಲಾ ಜನಾಂಗಗಳವರಿಗೆ ಆಶೀರ್ವಾದವುಂಟಾಗುವದೆಂಬ ಶುಭವರ್ತಮಾನವನ್ನು ಮುಂಚಿತವಾಗಿಯೇ ತಿಳಿಸಿತು. ಹೀಗಿರಲಾಗಿ ನಂಬುವವರು ನಂಬಿಕೆಯಿಟ್ಟ ಅಬ್ರಹಾಮನೊಂದಿಗೆ ಸೌಬಾಗ್ಯ ಹೊಂದುವರು” (ಗಲಾತ್ಯದವರಿಗೆ 3:6-9).

“.....ಯೇಸು ಕ್ರಿಸ್ತನಲ್ಲಿ ನಂಬಿಕೆಯಿಡುವುದರಿಂದ ಉಂಟಾಗುವ ಆ ವಾಗ್ದಾನದ ಫಲವು ನಂಬುವವರಿಗೆ ಕೊಡಲ್ಪಡಬೇಕೆಂದು

ಶಾಸ್ತ್ರವು ಸಮಸ್ತವನ್ನು ಪಾಪಕ್ಕೊಳಗಾಗಿದೆಯೆಂದು ತೀರ್ಮಾನಿಸಿತು. ಕ್ರಿಸ್ತನಂಬಿಕೆಯ ಕಾಲಬರುವುದಕ್ಕೆ ಮೊದಲು ನಾವು ಮುಂದಕ್ಕೆ ಪ್ರಕಟವಾಗಬೇಕಾಗಿದ್ದ ಆ ನಂಬಿಕೆಗೆ ವಶವಾಗುವುದಕ್ಕಾಗಿ ಧರ್ಮಶಾಸ್ತ್ರದ ಕೈಕೆಳಗೆ ಕಾವಲಲ್ಲಿ ಮುಚ್ಚಲ್ಪಟ್ಟಿದ್ದೆವು. ಹೀಗಿರಲಾಗಿ ಧರ್ಮಶಾಸ್ತ್ರವು ನಮ್ಮನ್ನು ಕಾಯುವ ಆಳಿನಂತಾಗಿದೆ. ನಾವು ನಂಬಿಕೆಯಿಂದ ನೀತಿವಂತರೆಂಬ ನಿರ್ಣಯವನ್ನು ಹೊಂದುವುದಕ್ಕಾಗಿ ಕ್ರಿಸ್ತನಲ್ಲಿ ಸೇರುವ ತನಕ ಅದು ನಮ್ಮನ್ನು ಕಾಯುತ್ತದೆ. ಆದರೆ ಕ್ರಿಸ್ತ ನಂಬಿಕೆಯು ಬಂದಿರಲಾಗಿ ನಾವನ್ನು ಕಾಯುವವನ ಕೈಕೆಳಗಿರುವವರಲ್ಲ. ನೀವೆಲ್ಲರೂ ಕ್ರಿಸ್ತಯೇಸುವಿನಲ್ಲಿಟ್ಟಿರುವ ನಂಬಿಕೆಯ ಮೂಲಕ ದೇವರ ಪುತ್ರರಾಗಿದ್ದೀರಿ, ಹೇಗಂದರೆ ಕ್ರಿಸ್ತನಲ್ಲಿ ಸೇರುವುದಕ್ಕೆ ದೀಕ್ಷಾಸ್ನಾನ ಮಾಡಿಸಿಕೊಂಡಿರುವ ನೀವೆಲ್ಲರೂ ಕ್ರಿಸ್ತನನ್ನು ಧರಿಸಿಕೊಂಡಿರಿ” (ಗಲಾತ್ಯದವರಿಗೆ 3:22-27).

ಉಪಸಂಹಾರ :

ಸತ್ಯವೇದದಲ್ಲಿ ದೇವರು ತನ್ನನ್ನು ತಾನು ಪ್ರಕಟಮಾಡಿಕೊಂಡಿದ್ದಾನೆ, ಮತ್ತು ನಾವುಗಳು ಪರಲೋಕದಲ್ಲಿರುವ ತಂದೆಯಾದ ದೇವರ ಮಕ್ಕಳಾಗುವುದು ಹೇಗೆ ಎಂಬುದನ್ನು ತಿಳಿಸಿಕೊಟ್ಟಿದ್ದಾನೆ. ನಾವು ದೇವರ ಮಕ್ಕಳಾಗುವ ಕಾರ್ಯ ಬಹಳ ಸರಳವಾದುದಾಗಿದೆ. ನಾವು ದೇವರ ಮಗನಾದ ಯೇಸುವಿನ ವಾಕ್ಯಗಳನ್ನು ಕೇಳುವುದರ ಮುಖಾಂತರ ತಂದೆಯಾರು ಎಂಬುದನ್ನು ತಿಳಿಯಬೇಕು. ತನ್ನ ಮಗನಾದ ಯೇಸುವಿಗೆ ದೇವರು ಜೀವ ಕೊಡುವ ಅಧಿಕಾರ ಕೊಟ್ಟಿದ್ದಾನೆ ಎಂಬುದನ್ನು ನಂಬಬೇಕು ಮತ್ತು ನಮ್ಮ ನಂಬಿಕೆಯನ್ನು 'ಯೇಸುವಿನ ಹೆಸರಿನಲ್ಲಿ ದೀಕ್ಷಾಸ್ನಾನ' ಪಡೆಯುವುದರ ಮೂಲಕ ತೋರಿಸಬೇಕು ಮತ್ತು ಅದೇ ಸ್ಥಿರವಾದ ನಂಬಿಕೆಯನ್ನು ಯೇಸುಕ್ರಿಸ್ತ ಹಿಂತಿರುಗಿಬಂದು ದೇವರ ಕುಟುಂಬಕ್ಕೆ ನಮ್ಮನ್ನು ಸೇರಿಸುವವರೆಗೂ ಇಟ್ಟುಕೊಂಡಿರುವವರಾಗಿರಬೇಕು.

* ದೇವರು ನಮ್ಮನ್ನು ತನ್ನ ಮಕ್ಕಳಾಗಲು ಕರೆದಿರುವುದು ಅತ್ಯಂತ ಅಧ್ಭುತ ವಿಷಯವಾಗಿದೆ ಮತ್ತು ಶಕ್ತಿಯುತವಾದ ಕಾರ್ಯವಾಗಿದೆ. ಆದ್ದರಿಂದ ಈ ಕಾರ್ಯವನ್ನು ಹಗುರವಾಗಿ ಪರಿಗಣಿಸಬಾರದು. ಏಕೆಂದರೆ

ದೇವರು ನಮಗೆ ಭೂಮಿಯ ಮೇಲೆ ನಿತ್ಯಜೀವ ಕೊಡುವ ವಾಗ್ದಾನ ಮಾಡಿದ್ದಾನೆ.

* ನಾವು ದೇವರ ಮಕ್ಕಳಾಗಬೇಕಾದರೆ, ಯೇಸುಕ್ರಿಸ್ತನಲ್ಲಿ ನಂಬಿಕೆಯಿಡಬೇಕು. ಆತನು ಯಾರೆಂದು ತಿಳಿಯಬೇಕು; ನಂಬಿಕೆ ಎಂದರೆ ನಮ್ಮ ಬುದ್ಧಿಯ ರೀತಿಯಲ್ಲಿ ಅಲ್ಲ, ಅದಕ್ಕಿಂತ ಮಿಗಿಲಾದ ರೀತಿಯಲ್ಲಿ ಅಂದರೆ. ಆತನನ್ನು ನಾವು ಪೂರ್ಣಹೃದಯದಿಂದ, ಪೂರ್ಣಬುದ್ಧಿಯಿಂದ, ಪೂರ್ಣಪ್ರಾಣದಿಂದ ನಂಬಬೇಕು. ಅಂದರೆ ನಮ್ಮ ಜೀವಿತದ ಎಲ್ಲಾರೀತಿಯಲ್ಲಿ, ಎಲ್ಲಾಕಾಲದಲ್ಲಿ, ಎಲ್ಲಾಕಾರ್ಯಗಳಲ್ಲಿ ಆತನಲ್ಲಿ ನಂಬಿಕೆಯಿಡಬೇಕು, ಜೊತೆಗೆ ನಮ್ಮ ನಂಬಿಕೆಯನ್ನು ಕಾರ್ಯದ ಮೂಲಕ ತೋರಿಸಬೇಕು.

* ನಾವು ದೇವರ ಮಕ್ಕಳಾಗಬೇಕಾದರೆ, ನಮ್ಮ ನಂಬಿಕೆಯನ್ನು ದೀಕ್ಷಾಸ್ನಾನದ ಮೂಲಕ ತೋರಿಸಬೇಕು. ಈ ಕಾರ್ಯ ನಾವು ದೇವರ ಮಕ್ಕಳಾಗಿ ಹೊಸದಾಗಿ ಹುಟ್ಟಿ ದೇವರ ಕುಟುಂಬ ಸೇರುವುದನ್ನು ತೋರಿಸುತ್ತದೆ. ನಾವು ದೇವರ ಮಕ್ಕಳಾಗುವುದು ದೇವರು ಕರುಣೆಯುಳ್ಳವನೂ ಮತ್ತು ಪ್ರೀತಿಸ್ವರೂಪಿಯಾಗಿರುವುದರಿಂದ ಮಾತ್ರವೇ ಹೊರತು, ನಮ್ಮ ಪ್ರಯತ್ನದಿಂದಲ್ಲ. ನಾವುಗಳು ರಕ್ತಸಂಬಂಧದಿಂದಾಗಲೀ ಅಥವಾ ಶರೀರದ ಆಶೆಗಳಿಂದಾಗಲೀ ಅಥವಾ ಮಾನವ ಸಂಕಲ್ಪಗಳಿಂದಾಗಲೀ ಹುಟ್ಟಿದವರಲ್ಲ, ಆದರೆ ದೇವರ ಕೃಪೆಯ ಮೂಲಕ ಹೊಸದಾಗಿ ಹುಟ್ಟಿದವರಾಗಿದ್ದೇವೆ. ಪೌಲ ಮತ್ತು ನಿಕೋದೇಮರು ತಮ್ಮ ಜೀವನ ಪೂರ್ತಿ ದೇವರ ಮಕ್ಕಳಾಗುವುದು ಹೇಗೆ ಎಂಬುದನ್ನು ಕಲಿತುಕೊಂಡರು, ಜೊತೆಗೆ ನಮ್ಮ ಬುದ್ಧಿಗೆ ತಿಳಿದ ರೀತಿಯಲ್ಲಿ ದೇವರ ಮಕ್ಕಳಾಗಲು ಮತ್ತು ಆತನ ಕುಟುಂಬದಲ್ಲಿ ಸೇರಲು ಸಾಧ್ಯವಿಲ್ಲ ಎಂಬುದನ್ನು ಅರಿತರು. ಆದರೆ ಯೇಸುಕ್ರಿಸ್ತನಲ್ಲಿ ನಂಬಿಕೆಯಿಡುವುದರ ಮೂಲಕ ದೇವರ ಕೃಪೆಯ ಮುಖಾಂತರ ನಮಗೆ ಒಂದು ಹೊಸ ಹೆಸರು ಕೊಡಲ್ಪಡುತ್ತದೆ ಅದೇ-ದೇವರ ಮಕ್ಕಳು.

-ಮಾರ್ಕ್ ಡ್ರಾಬೆನ್ ಸ್ಪಾಟ್.

ಪ್ರಶ್ನೆಗಳು

1. ಹಳೆಯ ಒಡಂಬಡಿಕೆಯಲ್ಲಿ ದೇವರ ಗುಣಲಕ್ಷಣಗಳು ಹೇಗೆ ಪ್ರಕಟಗೊಂಡಿವೆ? ಯಾಹ್ವೆ(YAHWEH) ಎಂಬ ಹೆಸರಿನ ಅರ್ಥವೇನು? ಈ ಹೆಸರಿನಿಂದ ದೇವರು ಒಬ್ಬನೇ ಆಗಿದ್ದಾನೆ ಎಂಬುದನ್ನು ಹೇಗೆ ತಿಳಿಯಬಹುದು?
2. ದೇವರು ಅಬ್ರಹಾಮನಿಗೆ ಹಲವಾರು ವಾಗ್ದಾಳನ್ನು ಮಾಡಿದನು ಅವುಗಳಲ್ಲಿ ಅತ್ಯಂತ ಉನ್ನತ(ಮಹತ್ವ) ವಾಗ್ದಾನ ಯಾವುದು?
3. ತಂದೆಯಾದ ದೇವರ ಗುಣಲಕ್ಷಣಗಳು ಯಾವುವು ಎಂಬುದನ್ನು ಆತನ ಮಗನಾದ ಯೇಸುಕ್ರಿಸ್ತನ ಬೋಧನೆ ಮತ್ತು ಕಾರ್ಯಗಳಿಂದ ಹೇಗೆ ತಿಳಿಯಬಹುದು?
4. ತಂದೆಯಾದ ದೇವರ ಮಕ್ಕಳಾಗಲು ಮೊದಲ ಹೆಜ್ಜೆ ಅಥವಾ ಕಾರ್ಯ ಯಾವುದು?
5. “ಹೊಸದಾಗಿ ಹುಟ್ಟುವುದು” ಎಂಬುದರ ಅರ್ಥವೇನು?
6. ನೀವು ತಂದೆಯಾದ ದೇವರ ಮಕ್ಕಳಾಗಿದ್ದೀರಿ ಎಂಬುದಾಗಿ ನಿಮ್ಮ ಜೀವಿತದಲ್ಲಿ ಹೇಗೆ ತೋರ್ಪಡಿಸುವಿರಿ?

ಸತ್ಯವೇದವು ದೇವರ ಮತ್ತು ಮಾನವರ ನಡುವಿನ
ವಿಶೇಷ ಸಂಬಂಧವನ್ನು ತಿಳಿಸುತ್ತದೆ. ಅದೇನೆಂದರೆ
“ದೇವರು ಎಲ್ಲಾ ಮಾನವರ ಸೃಷ್ಟಿಕರ್ತ ಆಗಿದ್ದಾನೆ,
ಆದ್ದರಿಂದ ಆತ ನಮ್ಮ ತಂದೆಯಾಗಿದ್ದಾನೆ, ಮತ್ತು ಆತನ
ಮಕ್ಕಳು ಆತನನ್ನು ಸರಿಯಾಗಿ ತಿಳಿದುಕೊಳ್ಳಲು
ಅಪೇಕ್ಷಿಸುತ್ತಾನೆ.”

ಈ ಒಂದು ಚಿಕ್ಕ ಪುಸ್ತಕವು ಸತ್ಯವೇದದಲ್ಲಿ ದೇವರು
ನಮ್ಮ ತಂದೆಯಾಗಿದ್ದಾನೆ ಮತ್ತು ಪ್ರತಿಯೊಬ್ಬರೂ ಆತನ
ಕುಟುಂಬದಲ್ಲಿ ಹೇಗೆ ಸದಸ್ಯರಾಗಬಹುದು ಎಂದು
ತಿಳಿಸುತ್ತದೆ.

GOD OUR FATHER - Kannada
1500 Copies - 2007

ದಯವಿಟ್ಟು ಈ ಕೆಳಗಿನ ವಿಳಾಸಕ್ಕೆ ಬರೆಯಿರಿ :

ದ ಕ್ರಿಸ್ತಡೆಲ್ಫಿಯನ್

ಅಂಚೆ ಪೆಟ್ಟಿಗೆ ಸಂಖ್ಯೆ 63

ಮಂಡ್ಯ - 571 401

ಅಥವಾ

ದ ಕ್ರಿಸ್ತಡೆಲ್ಫಿಯನ್

ಅಂಚೆ ಪೆಟ್ಟಿಗೆ ಸಂಖ್ಯೆ 535

ಪ್ರೇಜರ್ ಟೌನ್

ಬೆಂಗಳೂರು - 560 005

Elsewhere:

Printland Publishers, GPO Box 159,
Hyderabad A.P. 500001, INDIA